

मनेन्द्रगढ़

09 मार्च 2026
सोमवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

शंकराचार्य पर एफआईआर कराने वाले आशुतोष महाराज पर हमला

ट्रेन में चाकू मारे, नाक काटने की कोशिश; बोले- जितना खून बहा, उसका बदला लेंगे

प्रयागराज, एजेंसी। शंकराचार्य स्वामी अविमुक्तेश्वरानंद पर बटुकों से यौन उत्पीड़न की FIR कराने वाले आशुतोष महाराज पर रविवार को चलती ट्रेन में खूद को बंद कर लिया। आशुतोष महाराज ने बताया- रीवा एक्सप्रेस ट्रेन से गाजियाबाद से प्रयागराज जा रहा था। फर्स्ट क्लास कोच में बैठा था। रास्ते में सिराथू रेलवे स्टेशन के पास सुबह करीब 5 बजे टॉयलेट के उठे। बाहर गेट पर एक आदमी खड़ा था। आगे बढ़ा तो उसे पीछे से हमला कर दिया। धारदार हथियार से उनकी नाक काटने की कोशिश की। चेहरे और हाथ पर कई वार किए। गंभीर चोट आई। काफी खून बहा। आशुतोष ब्रह्मचारी के मुताबिक, वह किसी तरह अपनी जान बचाकर भागे और ट्रेन के टॉयलेट में खुद को बंद कर लिया। वहीं से जीआरपी को फोन कर घटना की जानकारी दी। उन्होंने हमले के पीछे स्वामी अविमुक्तेश्वरानंद, उनके शिष्य मुहंदास समेत अन्य को जिम्मेदार ठहराया है। फिलहाल जीआरपी ने शिकायत के आधार पर एफआईआर दर्ज कर ली है। मामले की जांच शुरू कर दी गई है। हालांकि, मामले में शंकराचार्य का कहना है कि सब दिखावा है। आशुतोष माहिल बनाने और सुरक्षा पाने के लिए ऐसा कह रहे हैं। हमारे ऊपर आरोप लगाने का मकसद सिर्फ मीडिया का अटेंशन पाना है। यह यात्रा से ध्यान भटकाने की कोशिश है।

'पलानीस्वामी का भी बिहार के मुख्यमंत्री जैसा हाल होगा', तमिलनाडु के सीएम स्टालिन का बड़ा दावा

चेन्नई, एजेंसी। तमिलनाडु के मुख्यमंत्री एम.के. स्टालिन ने शनिवार को दावा किया कि भारतीय जनता पार्टी, अन्नाद्रमुक के प्रमुख ई.के. पलानीस्वामी का भी वही हथ करेगी, जो बिहार के मुख्यमंत्री नीतीश कुमार का हुआ है। मुख्यमंत्री स्टालिन ने यह बयान एक ऐसे कार्यक्रम में दिया, जिसका आयोजन पूर्व मुख्यमंत्री ओ. पनीरसेल्वम के समर्थकों को द्रमुक (डीएमके) में शामिल कराने के लिए किया गया था। अन्नाद्रमुक से निष्कासित नेता पनीरसेल्वम हाल ही में सत्तारूढ़ पार्टी डीएमके में शामिल हुए थे।

पलानीस्वामी पर विश्वासघात का आरोप :स्टालिन ने कहा कि ओ. पनीरसेल्वम निष्ठा के पर्याय हैं, जबकि अन्नाद्रमुक प्रमुख पलानीस्वामी विश्वासघात के प्रतीक हैं। मुख्यमंत्री ने आरोप लगाया कि पलानीस्वामी स्वयं को बचाने के लिए कुछ भी कर सकते हैं। उन्होंने कहा कि एम.जी. रामचंद्रन और जे. जयललिता द्वारा बनाई गई पार्टी अन्नाद्रमुक को भाजपा के हाथों गिरवी रखकर पलानीस्वामी ने विश्वासघात किया है।

प्रदेश की बेटियों को अब किसी से डरने की आवश्यकता नहीं है : योगी आदित्यनाथ

लखनऊ, एजेंसी। मुख्यमंत्री योगी आदित्यनाथ ने अंतरराष्ट्रीय महिला दिवस के अवसर पर प्रदेश की नारी शक्ति को पत्र लिख कर उनके योगदान का महत्व बताया है। उन्होंने कहा कि सशक्त समाज निर्माण में महिलाओं की अहम भूमिका है।

मुख्यमंत्री योगी आदित्यनाथ ने कहा कि सरकार आधी आबादी की सुरक्षा, गरिमा, आत्मनिर्भरता के प्रति दृढ़ संकल्पित है। उन्होंने कहा कि 2017 से पहले महिलाओं के साथ अपराध आम बात थी। आज प्रदेश में बेटियां सुरक्षित हैं। स्पष्ट नीति और साफ नीयत से यह संभव हुआ है।

योगी ने नारी शक्ति को सम्बोधित पत्र में लिखा कि मिशन शक्ति, एंटी रोमियो अभियानों ने अपराधियों के मन में डर पैदा किया। जहां बेटियां सुरक्षित और सम्मानित होती हैं, वहां समाज सतत प्रगति करता है। आज छात्राओं के ड्रॉपआउट रेट, मातृ मृत्यु दर, शिशु मृत्यु दर में अभूतपूर्व आई गिरावट आई है। शिक्षा से रोजगार तक बेटियों को समान अवसर मिल रहा है। यूपी की नारी शक्ति आज स्वावलंबन का नया अध्याय रच रही है।

मुख्यमंत्री ने कहा कि बीसी सखी, लक्ष्मी दीदी, ज्ञान दीदी, स्वास्थ्य सखी, सूर्य सखी परिवार के साथ प्रदेश को सशक्त कर रही हैं। नारी का सम्मान समस्त समाज के लिए सर्वांगीण है। मां एवं मातृभूमि स्वर्ग से भी बढ़कर है।

मुख्यमंत्री ने अपनी पाती में लिखा है कि प्रदेश की बेटियों को किसी से डरने की आवश्यकता नहीं है। सरकार बेटियों के सपनों की उड़ान को पंख दे रही है।

इजराइल ने ईरानी तेल ठिकानों पर मिसाइलें गिराई, 3 डिपो और 30 फ्यूल टैंक तबाह

ईरान ने 5 देशों पर हमले किए, कहा- 6 महीने जंग लड़ेंगे



तेहरान/तेल अवीव, एजेंसी। अमेरिका-इजराइल और ईरान जंग का नौवां दिन है। इस बीच इजराइल ने ईरान में तेल भंडार और रिफाइनरी फैसिलिटी से जुड़े ठिकानों पर हवाई हमले शुरू कर दिए हैं। इजराइली मीडिया वाइनेट के मुताबिक, ईरान के 30 फ्यूल टैंकों और 3 तेल डिपो को निशाना बनाया गया है।

वहीं, ईरान ने पलटवार करते हुए 5 देशों पर हमले किए। इनमें इजराइल के अलावा कुवैत, सऊदी अरब, बहरीन और संयुक्त अरब अमीरात (UAE) शामिल हैं। ईरान की इस्लामिक रिवोल्यूशनरी गार्ड कॉर्पस (IRGC) ने कहा है कि वे अमेरिका और इजराइल के खिलाफ छह महीने तक जंग लड़ने में सक्षम हैं। IRGC के प्रवक्ता अली मोहम्मद नैनी ने कहा कि ईरान की सेना और



- इन हमलों में 5,535 घरों और 1041 दुकानों को नुकसान पहुंचा।
- 14 मेडिकल सेंटर्स और 65 स्कूलों पर भी हमला किया गया।
- US-इजराइल और ईरान जंग में अब तक 1483 मौत हुई हैं।
- जंग में अब तक इजराइल के 1765 लोग घायल हुए हैं।
- ओमान एयर ने 6 दिनों के लिए उड़ानें रद्द कीं।

रिवोल्यूशनरी गार्ड दोनों ही लंबे समय तक संघर्ष करने की क्षमता रखते हैं। उन्होंने यह भी दावा किया कि मिडिल ईस्ट में अमेरिका और इजराइल से जुड़े सैन्य अड्डों और फैसिलिटी से जुड़े 200 से ज्यादा ठिकानों को निशाना बनाया गया है। ईरान में अब तक 6,668

सिविल इलाकों को निशाना बनाया गया है। क्षेत्र में हवाई क्षेत्र बंद रहने के कारण ओमान एयर ने कई अंतरराष्ट्रीय उड़ानें रद्द कर दी हैं। एयरलाइन ने घोषणा की है कि 9 मार्च से 15 मार्च तक नौ शहरों के लिए आने-जाने वाली उड़ानें रद्द रहेंगी। ओमान एयर के

अनुसार जिन शहरों की उड़ानें रद्द की गई हैं उनमें अम्मान, दुबई, बहरीन, दोहा, दमाम, कुवैत, कोपेनहेगन, बगदाद और खासाब शामिल हैं।

एयरलाइन ने कहा कि क्षेत्र में जारी संघर्ष और हवाई क्षेत्र बंद होने के कारण यह फैसला लिया गया है। यात्रियों से कहा गया है कि वे अपनी यात्रा से पहले उड़ान की स्थिति की जांच करें और किसी भी बदलाव की जानकारी के लिए एयरलाइन की आधिकारिक वेबसाइट या ग्राहक सेवा से संपर्क करें।

ईरानी हमले में कुवैत के 22 मंजिला इमारत में आग लगी :कुवैत के पब्लिक इंस्टीट्यूशन फॉर सोशल सिक्योरिटी की करीब 22 मंजिला इमारत पर आज ईरान ने ज्ञान हमला किया, जिससे इमारत में आग लग गई। हालांकि इस हमले में किसी के घायल होने की खबर नहीं है।

सीएम ममता के धरने का तीसरा दिन

बोलीं- भातपर एक देश, एक नेता-एक पार्टी का पागलपन सवार; चुनाव आयोग को वैनिश कंपनी कहा



कोलकाता, एजेंसी। पश्चिम बंगाल की मुख्यमंत्री ममता बनर्जी का धरना रविवार को तीसरे दिन भी जारी है। TMC सुप्रीमो ने चुनाव आयोग को वैनिश कमीशन कहा है। उन्होंने आरोप लगाया कि BJP 'इलेक्टोरल रोल से सही वोटर्स के नाम हटाने के लिए वैनिश कमीशन का गलत इस्तेमाल' कर रही है। उनका यह कमेंट ऐसे दिन आया है जब चुनाव आयोग की पूरी बेंच राज्य विधानसभा चुनाव से पहले चुनाव की तैयारियों का रिव्यू करने के लिए कोलकाता आने वाली है। ममता ने कहा - एक देश, एक नेता, एक पार्टी के पागलपन में, BJP ने जन-विरोधी इच्छाओं को पूरा करने के लिए हर लोकतांत्रिक संस्था और संवैधानिक पद को सिस्टमेटिक तरीके से हथियार बना लिया है। बनर्जी ने दावा किया कि BJP का आखिरी मकसद बाबासाहेब अंबेडकर के बनाए गए संविधान को अपने पार्टी मैनिफेस्टो से बदलना है।

नितिन गडकरी बोले

'वीर सावरकर एक निष्ठावान देशभक्त जिनकी हिंदुत्व की व्याख्या आज भी प्रासंगिक'

नागपुर, एजेंसी। केंद्रीय मंत्री नितिन गडकरी ने विनायक दामोदर सावरकर को एक सच्चे देशभक्त और वैज्ञानिक सोच वाला व्यक्ति बताया है। उन्होंने कहा कि सावरकर ने हिंदुत्व को जिस तरह से समझाया था, वह आज भी बहुत काम आता है और महत्वपूर्ण है। एक कार्यक्रम में, जहां सेना के पूर्व प्रमुख जनरल मनोज पांडे (रिटायर्ड) का सम्मान किया गया, गडकरी ने कहा कि सावरकर सभी के लिए प्रेरणा हैं। उन्होंने कहा कि सावरकर सिर्फ एक देशभक्त ही नहीं थे, बल्कि एक बेहतरीन कवि, विचारक और इतिहासकार भी थे। सबसे खास बात यह है कि वे समाज को सुधारने वाले एक आदर्श व्यक्ति थे।

वैज्ञानिक वैचारिक दृष्टिकोण और हिंदुत्व की प्रासंगिकता: गडकरी ने कहा, 'सावरकर की सोच वैज्ञानिक थी। उन्होंने हिंदुत्व के बारे में जो बातें बताईं, वे आज के समय में बहुत उपयोगी और प्रासंगिक हैं।' उन्होंने बताया कि सावरकर का मानना था कि हिंदू समाज में जो जाति-भेदभाव और छुआछूत है, उसे पूरी तरह खत्म कर देना चाहिए।

गुणों पर आधारित श्रेष्ठता का सिद्धांत: केंद्रीय मंत्री ने कहा कि यह सावरकर का दृढ़ विश्वास था कि किसी भी व्यक्ति को उसकी जाति के कारण श्रेष्ठ नहीं माना जा सकता; व्यक्ति अपने गुणों के कारण श्रेष्ठ बनता है।



सावरकर को लेकर राजनीतिक टिप्पणी: केंद्रीय मंत्री ने एक 'बड़े राजनीतिक नेता' का अप्रत्यक्ष रूप से उल्लेख करते हुए कहा कि जब कोई सावरकर की आलोचना करता है, तो उन्होंने ऐसे नेता से कहा था कि यदि महान स्वतंत्रता सेनानी सावरकर महान नहीं हैं, तो देश में कोई भी महान नहीं है। उन्होंने कहा, 'मैंने उस नेता से कहा कि आप विचारधारा की आलोचना कर सकते हैं और विचारधारा पर मतभेद हो सकते हैं। लेकिन, देश के लिए सावरकर और उनके परिवार से अधिक किसी ने बलिदान नहीं दिया है।'

यह बात संभवतः कांग्रेस नेता राहुल गांधी के उन बयानों के जवाब में कही गई थी, जिनमें उन्होंने कहा था कि सावरकर ने अंग्रेजों से माफी मांगकर जेल से छूटने की कोशिश की थी। इन बयानों के कारण, सावरकर के परपोते ने पुणे की एक अदालत में राहुल गांधी के खिलाफ मानहानि का मुकदमा किया है।

कमल हासन ने ट्रम्प से कहा-अपने काम से काम रखो

ओपन लेटर में लिखा- भारत आजाद देश, अब हम विदेशी सरकारों का हुकुम नहीं मानते

नई दिल्ली, एजेंसी। कमल हासन ने हाल ही में अमेरिकी राष्ट्रपति डोनाल्ड ट्रम्प के लिए एक ओपन लेटर लिखकर, उन्हें अपने देश पर ध्यान देने की नसीहत दी है। कमल हासन ने दबे शब्दों में डोनाल्ड ट्रम्प की उस नसीहत पर तंज कसा है, जिसमें उन्होंने भारत को रशिया से तेल लेने की छूट दी है। कमल हासन ने आधिकारिक तौर पर अकाउंट (पहले ट्विटर) से लिखा है, 'सेवा है, अमेरिका के राष्ट्रपति डोनाल्ड ट्रम्प। माननीय राष्ट्रपति जी, हम भारत के लोग एक आजाद और अपने फैसले खुद लेने वाले देश के नागरिक हैं। अब हम किसी दूसरे देश से ऑर्डर नहीं लेते। कृपया अपने काम से काम रखें। देशों के बीच आपसी सम्मान ही दुनिया में



शांति बनाए रखने का सही तरीका है। हम आपके देश और वहां के लोगों के लिए शांति और तरक्की की कामना करते हैं। कमल हासन - एक प्राउड भारतीय नागरिक। संस्थापक- मकल नीधि

माइअम।' मिडिल-ईस्ट में जंग के कारण स्थिति काफी गंभीर हो गई है। ईरान ने 'स्टेट ऑफ होमरुज' को ब्लॉक कर दिया है, जहां से दुनिया की 20% तेल सप्लाई होती है। ऐसे में भारत में भी तेल के दाम बढ़ने का अनुमान था। इसी बीच भारत को 3 अप्रैल तक रूस से कच्चा तेल खरीदने की शर्तों के साथ छूट मिल गई है। अमेरिकी ट्रेजरी सचिव स्कॉट बेसेंट ने बताया कि राष्ट्रपति ट्रम्प के ऊर्जा एजेंडे के तहत यह अस्थायी कदम उठाया गया है। उन्होंने कहा कि भारत अमेरिका का एक महत्वपूर्ण पार्टनर है और ग्लोबल मार्केट में तेल की सप्लाई को स्थिर रखने के लिए यह छूट दी गई है।

देश में 33,577 बच्चे लापता, बंगाल टॉप नंबर पर

7 राज्यों में बच्चों के गुम होने का कोई मामला नहीं, महिला व बाल विकास मंत्रालय की रिपोर्ट

नई दिल्ली, एजेंसी। देशभर में बच्चों के लापता होने के आंकड़े चिंताजनक हैं। महिला एवं बाल विकास मंत्रालय की 'मिसिंग चिल्ड्रन' की ताजा रिपोर्ट के मुताबिक 1 जनवरी 2025 से 31 जनवरी 2026 के बीच देश में कुल 33,577 बच्चे गायब हुए। इनमें से 7,777 बच्चे अब तक नहीं मिले। रिपोर्ट में बताया गया है कि सबसे ज्यादा 19,145 बच्चे पश्चिम बंगाल में लापता हुए।




इनमें से 15,465 बच्चों को ढूंढ लिया गया, जबकि 3,680 बच्चे अब भी नहीं मिले। मध्यप्रदेश में 4,256 बच्चे लापता हुए। इनमें से 1,059 बच्चों का अब तक पता नहीं चल पाया। इन 6 राज्यों में किसी बच्चे के लापता होने की रिपोर्ट नहीं नगालैंड, अरुणाचल, मणिपुर, त्रिपुरा, गुजरात व लक्षद्वीप और दादर नगर हवेली में बच्चों के लापता होने की कोई शिकायत नहीं मिली है।

दिल्ली में 15200 करोड़ के GPRA प्रोजेक्ट का उद्घाटन

पीएम मोदी ने 2722 नए बने फ्लैट की चाबी महिलाओं को सौंपी

नई दिल्ली, एजेंसी। पीएम नरेंद्र मोदी ने रविवार को दिल्ली में जनरल पूल रेंजिडेंशियल अकोमोडेशन (GPRA) रीडेवलपमेंट प्लान के तहत 2,722 नए बने फ्लैट का उद्घाटन किया। साथ ही महिला लाभार्थियों को चाबी सौंपी। उन्होंने कुछ महिला मजदूरों से भी बातचीत की। इसके अलावा 6,632 अतिरिक्त फ्लैट और 15200 करोड़ के कई दूसरे प्रोजेक्ट का शिलान्यास किया। यह नेशनल कैपिटल में हाउसिंग और इन्फ्रास्ट्रक्चर को बढ़ावा देने का एक बड़ा हिस्सा है। प्रधानमंत्री नरेंद्र मोदी कुल 33,500 करोड़ रूपए के प्रोजेक्ट्स का उद्घाटन और शिलान्यास करेंगे। इस मौके पर पीएम एक जनसभा को भी संबोधित करेंगे। इसके बाद पीएम पिक लाइन के 12.3 किमी लंबे मजलिस पार्क-मौजपुर-बाबरपुर कॉरिडोर और मैजेटा लाइन के 9.9 किमी लंबे दीपाली चौक-मजलिस पार्क कॉरिडोर का उद्घाटन करेंगे। इसी के साथ पीएम एक्सपेंशन



प्लान के फेज V-A के तहत तीन नए दिल्ली मेट्रो कॉरिडोर का भी शिलान्यास करेंगे, जिनकी कुल लंबाई लगभग 16.1 किमी होगी। इनमें रामकृष्ण आश्रम मार्ग-इंद्रप्रस्थ कॉरिडोर, एरोसिटी-इंदिरा गांधी इंटरनेशनल एयरपोर्ट टर्मिनल-1 कॉरिडोर और तुगलकाबाद-कालिंदी कुंज कॉरिडोर शामिल हैं। भारत सरकार

537 एकड़ में फैला हुआ है। इन कॉलोनियों में मौजूदा कई क्वार्टर पुराने और असुरक्षित हो गए थे। लगभग 40% रहने लायक नहीं थे। रीडेवलपमेंट प्रोजेक्ट का मकसद केंद्र सरकार के कर्मचारियों के लिए 20,000 से ज्यादा घरों की कमी को दूर करना है।

फेज V-A के तहत 3 कॉरिडोर का शिलान्यास, लंबाई 16.1 किमी : पीएम मोदी एक्सपेंशन प्लान के फेज V-A के तहत तीन नए दिल्ली मेट्रो कॉरिडोर का भी शिलान्यास करेंगे, जिनकी कुल लंबाई लगभग 16.1 km होगी। इनमें रामकृष्ण आश्रम मार्ग-इंद्रप्रस्थ कॉरिडोर, एरोसिटी-इंदिरा गांधी इंटरनेशनल एयरपोर्ट टर्मिनल-1 कॉरिडोर और तुगलकाबाद-कालिंदी कुंज कॉरिडोर शामिल हैं। इससे सेंट्रल दिल्ली, साउथ दिल्ली, नोएडा और एयरपोर्ट के बीच कनेक्टिविटी बेहतर होने की उम्मीद है।

देश में पेट्रोल-डीजल की कमी नहीं होगी

भारत के पास 4,000 करोड़ लीटर तेल, सरकार बोली ये 8 हफ्तों के लिए काफी



नई दिल्ली, एजेंसी। अमेरिका-इजराइल और ईरान जंग के दौरान भारत को कच्चे तेल की कमी नहीं होगी। भारत के पास अभी कच्चे तेल और रिफाईंड पेट्रोलियम प्रोडक्ट्स का 25 करोड़ बैरल (लगभग 4,000 करोड़ लीटर) से ज्यादा का स्टॉक है। सरकार की रिपोर्ट के अनुसार यह बैंक अफ इतना है कि अगर सप्लाई पूरी तरह रुक भी जाए, तो भी देश की पूरी सप्लाई चैन 7 से 8 हफ्तों तक आसानी से चल सकती है। यानी आने वाले दिनों में पेट्रोल-डीजल और दूसरे पेट्रोलियम प्रोडक्ट्स की कमी की कोई टेंशन नहीं है। यह रिपोर्ट उन दावों को खारिज करती है जिनमें कहा गया था कि भारत के पास केवल 25 दिनों का रिजर्व बचा है। सरकार ने साफ किया है कि भारत की ऊर्जा सुरक्षा अब किसी एक रूट या देश पर निर्भर नहीं है।

10 साल में 27 से बढ़कर 40 देशों तक पहुंच बढ़ी : रिपोर्ट में कहा गया है कि भारत की एनर्जी खरीद पूरी तरह से 'राष्ट्रहित' पर आधारित है। पिछले 10 सालों में भारत ने अपने तेल सौंसिंग के दायरे को काफी बढ़ाया है। एक दशक पहले भारत केवल 27 देशों से तेल खरीदा था, जो अब बढ़कर 40 हो गए हैं। वैश्विक स्तर पर तनाव के बावजूद भारत ने अपनी जरूरतों के लिए नए रास्ते तलाशे हैं।

बंगाल चुनाव का काउंटडाउन: कोलकाता पहुंचेगी चुनाव आयोग की पूर्ण पीठ, दो दिनों तक होगा तैयारियों का 'महा-मंथन'।



कोलकाता, एजेंसी। बंगाल में विधानसभा (बिस) चुनाव की घोषणा से पहले मुख्य चुनाव आयोग ज्ञानेश कुमार के नेतृत्व में आयोग की पूर्ण पीठ दो दिनों के लिए रात कोलकाता पहुंचेगी। राज्य के मुख्य चुनाव अधिकारी (सीईओ) के कार्यालय के सूत्रों ने बताया कि पूर्ण पीठ नौ मार्च से बैठकें करना शुरू करेगी। सबसे पहले ज्ञानेश कुमार सुबह कालीघाट मंदिर जाकर पूजा-अर्चना करेंगे। मालूम हो कि कालीघाट मंदिर बंगाल की मुख्यमंत्री व तृणमूल कांग्रेस सुप्रियो ममता बनर्जी के विधानसभा क्षेत्र में है। उसके बाद राजनीतिक दलों के प्रतिनिधियों के साथ बैठक होगी। आयोग बंगाल में जारी मतदाता सूची के विशेष ध्यान मुनीक्षण (एसआइआर) की प्रक्रिया व आगामी बिस चुनाव की तैयारियों को लेकर उनकी शिक्षायता व सुझावों पर गौर करेगा। उसी दिन दोपहर सीईओ मनोज कुमार अग्रवाल पूर्ण पीठ के समक्ष बंगाल में जारी हुई अंतिम मतदाता सूची के विचारार्थी मामलों की वर्तमान स्थिति पर अपनी रिपोर्ट पेश करेंगे। अगले दिन पूर्ण पीठ बंगाल सरकार के शीर्ष प्रशासनिक व पुलिस अधिकारियों के साथ बैठक करेगी। बैठक में राज्य की मुख्य सचिव नंदिनी चक्रवर्ती व कार्यवाहक पुलिस महानिदेशक पीयूष पांडेय समेत अन्य शामिल होंगे। उसके बाद आयोग की टीम चुनाव पंजीकरण अधिकारियों, सहायक चुनाव पंजीकरण अधिकारियों व वृथ स्तरीय अधिकारियों से मिलेगी और फिर जिलाधिकारियों (जो कि जिला चुनाव अधिकारी भी हैं), पुलिस अधीक्षकों व विभिन्न पुलिस अधिकारियों के साथ बैठक कर राज्य की सुरक्षा व्यवस्था का जायजा लेगी।

40 डिग्री के जास पहुंचेगा तापमान, यूपी में अब कहर बरपाने वाली है गर्मी! लखनऊ-कानपुर में बढ़ी तपिश



लखनऊ, एजेंसी। यूपी में फागुन के महीने में ही जेट जैसी तपिश का अहसास होने लगा है। मार्च का पहला हफ्ता खत्म होने को है और सूरज के तेवर इस कदर लख हो गए हैं। गर्मी ने लोगों को अभी से टार्चर करना शुरू कर दिया है। यूपी में लखनऊ, कानपुर, इटावा, आगरा, मथुरा, अलीगढ़ सहित अन्य जिलों में पारा सामान्य से कुछ डिग्री सेल्सियस ऊपर तक जा पहुंचा है। शनिवार को प्रदेश का मौसम पूरी तरह शुष्क रहा और फिलहाल राहत की कोई उम्मीद नजर नहीं आ रही है। उत्तर पश्चिमी हवा की गति लगभग एक से पांच किमी प्रति घंटा के बीच है, जिसके कारण गर्मी बढ़ गई है। शनिवार का दिन इस सीजन का सबसे गर्म दिन रहा। कानपुर में अधिकतम पारा 32.3 डिग्री दर्ज किया गया जो सामान्य से 4.8 डिग्री अधिक रहा। वहीं न्यूनतम पारा 17.6 डिग्री पहुंच गया है जो सामान्य से 1.8 डिग्री अधिक है। कानपुर में हवा की रफ्तार कम होने से एक सप्ताह में कड़ी धूप के साथ चिपचिपी गर्मी भी पड़नी शुरू हो जाएगी। पहाड़ों पर विशेषकर का असर और बिहार तक आ चुके बादलों के कारण रात का तापमान में वृद्धि हो रही है। जब तक बादल नहीं छटते तब तक तापमान में वृद्धि बने रहने की संभावना है। मौसम विभाग के अनुसार, अरब सागर से एंटी साइक्लोन यानि प्रति चक्रवात उठने की वजह से वहां से नम हवा बिहार, पूर्वी यूपी होते हुए मध्य क्षेत्र की ओर बढ़ रही है। इससे उमस बढ़ेगी, 15 मार्च के करीब तक दिन का पारा 35 डिग्री के आसपास, जबकि आखिरी मार्च तक 40 डिग्री सेल्सियस तक पारा जा सकता है।

कोई मौसम तंत्र सक्रिय नहीं: मौसम विशेषज्ञ डॉक्टर एसएन सुनील पांडेय ने बताया कि प्रदेश में एक सप्ताह तक कोई मौसम तंत्र सक्रिय नहीं होगा। मौसम शुष्क बना रहने से अगले पांच दिनों में अधिकतम तापमान एक से दो डिग्री सेल्सियस तक की वृद्धि देखने को मिलेगी।

थार सवार दो युवकों ने लहराई तलवारें, गुरुग्राम पुलिस ने झाड़वर समेत दो को दबोचा; हथियार बरामद



गुरुग्राम, एजेंसी। गुरुग्राम में अब थार सवार दो युवकों द्वारा गाड़ी चलाते समय बाहर निकलकर तलवारें लहराने का मामला सामने आया है। पुलिस ने लोगों की सूचना पर नाकेबंदी करते हुए दोनों युवकों को गाड़ी समेत पकड़ लिया। गाड़ी से चार तलवारें व खुखरी बरामद की गईं। दोनों के खिलाफ सेक्टर 10 थाने में संबंधित धाराओं में केस दर्ज किया गया। सेक्टर-10 थाना पुलिस ने बताया कि शुक्रवार रात मुखबिर ने सूचना दी कि एक काले रंग की थार गाड़ी में दो युवक तलवार लहरा रहे हैं। यह गाड़ी कादीपुर की तरफ तेज रफ्तार में घूम रही है।

पुलिस ने घेरकर गाड़ी को पकड़ा: वहीं, सूचना पर पुलिस ने हिमागिरी चौक के पास नाकेबंदी की। कुछ देर बाद बिना नंबर की एक थार गाड़ी बसई चौक की तरफ से आती दिखाई दी। जब इसे रुकने का इशारा किया गया तो गाड़ी चालक ने भगाने का प्रयास किया। इसी दौरान पुलिस टीम ने घेरकर गाड़ी को पकड़ लिया। जांच के दौरान गाड़ी से चार तलवारें और एक खुखरी मिलीं। गाड़ी सवार दोनों युवकों को गिरफ्तार कर लिया। इनकी पहचान सेक्टर 10 ए के तरुण यादव और तुषार शर्मा के रूप में की गई। दोनों आरोपी तलवारें रखने के बारे में कोई भी कागजात पेश नहीं कर पाए।

ब्राह्मण महिला संगठन ने मनाया होली मिलन समारोह

वाराणसी, एजेंसी। संस्कार ब्राह्मण महिला संगठन की ओर से शनिवार को सिराहा स्थित एक होटल में होली मिलन समारोह मनाया गया। संगठन की अध्यक्ष अंशुमाला ने अतिथियों का स्वागत किया। महिला दिवस की पूर्ण संस्था पर महिलाओं के जीवन पर आधारित मंचन किया गया। आरती पांडेय ने महादेवी वर्मा, निशा मिश्रा ने सावित्रीबाई फुले, पूरुम ने सरोजिनी नायडू, रेखा अनिहोत्री ने पन्ना थाक, मंगला खबूर, सुष्मा शर्मा, रेखा शर्मा, पद्मावती, सुमन और करकंधारा बर आ के जीवन पर आधारित प्रस्तुतियां दीं। किरण पांडेय और चित्रा ने गीत प्रस्तुत किए।

लखनऊ में पीएम टे सटाइल पार्क की कनेक्टिविटी अधर में

पुल समय से पहले बनकर तैयार, लेकिन सड़क का पता नहीं



लखनऊ, एजेंसी। डबल इंजन सरकार के डीएम प्रोजेक्ट को गति देने में कुछ सरकारी विभाग पिछड़ रहे हैं। पीएम टे सटाइल पार्क को कनेक्ट करने वाला पुल तो समय से पहले बनकर तैयार हो गया, लेकिन उसके लिए प्रस्तावित 14 किलोमीटर लंबी सड़क के निर्माण कार्य अब तक शुभारंभ तक नहीं हो पाया है। अगर समय से सड़क भी बनकर तैयार हो जाती तो लाखों लोगों को इसका फायदा मिलना शुरू हो गया होता। पीएम टे सटाइल पार्क को लेकर केंद्र

जमीन का अधिग्रहण होने की प्रक्रिया बाकी है। इसलिए फिलहाल तो पीएम टे सटाइल पार्क तक जाने के लिए पूर्व के रास्तों का ही प्रयोग करना पड़ेगा।

सड़क बनाने का प्रोजेक्ट करीब 409 करोड़ रुपये का है। इस धनराशि में मुआवजे की धनराशि भी जुड़ी है। सेतु निगम के अधियताओं का कहना है कि दो लेन के पुल का निर्माण मार्च में पूरा होना था, लेकिन जनवरी 2026 में इसे पूरा कर लिया गया था। इसके निर्माण में कुल 40,939.74 लाख रुपये खर्च हुए हैं। यह मार्ग आउटर रिंग रोड से पीएम मेगा एकीकृत वस्त्र क्षेत्र और परिधान पार्क योजना के अंतर्गत प्रस्तावित टेक्सटाइल पार्क को जोड़ने का काम करेगा। इस प्रयास से राष्ट्रीय राजमार्ग और लखनऊ शहर सीधा जुड़ जाएगा।

लखनऊ शहर से पीएम मित्र पार्क का आवागमन और सुगम हो जाएगा। इसके साथ ही पुल व लोक निर्माण विभाग द्वारा सड़क बनवाने के बाद तीन लाख से अधिक स्थानीय आबादी को सीधे लाभ होगा और कारखाने में काम करने वाले कर्मियों को भी। रैथा टेक्सटाइल पार्क को कनेक्ट करने के लिए पुल और सड़क

दोनों बन जाने से ग्राम कोलवा बनौरा, कोलवा, खाखरा, रनियामऊ, चंवतारा, रैथा, कथवारा, पटौनार आदमपुर गांव की बड़ी आबादी को राहत मिलेगी।

1150 किसानों की जमीन जाएगी: चार लेन की 14.2 किमी. लंबी सड़क बनाने में 1150 किसानों की पचास हेक्टेअर जमीन जानी तय है। जमीन भले कम है, लेकिन जमीन के छोटे-छोटे टुकड़ों में साझेदार की संख्या ज्यादा है। इन किसानों को करीब 110 करोड़ रुपये मुआवजे के रूप में दिया जाएगा। लोक निर्माण विभाग के मुताबिक धारा 11 की

प्रक्रिया पूरी होने के बाद ही मौके पर काम शुरू करने की योजना है। टेंडर प्रक्रिया पूरी कर ली गई है। इस सड़क को बनाने में लोक निर्माण विभाग को कम से कम एक साल का समय चाहिए।

यही नहीं आउटर रिंग रोड से पीएम टेक्सटाइल पार्क आने वाले लोगों व वाहनों को कनेक्ट करने के लिए लोक निर्माण विभाग ने भारतीय राष्ट्रीय राजमार्ग प्राधिकरण को दस करोड़ रुपये सब-वे बनाने के लिए भी दिया है। इसके बाद आगरा (4509), बुलंदशहर (4502), कानपुर नगर (3617) और बिजनौर (3228) का स्थान है। वहीं, सबसे कम आवेदन श्रावस्ती, चित्रकूट, हमीरपुर, महोबा और बलरामपुर में मिले हैं।

आरटीई के दूसरे चरण में आए एक लाख से ज्यादा आवेदन

आज निकाली जाएगी लाटरी; ऐसे होगा चयन

लखनऊ, एजेंसी। प्रदेश में आरटीई के तहत निजी स्कूलों की 25 प्रतिशत सीटों पर गरीब परिवारों के बच्चों के दाखिले की प्रक्रिया जारी है। पहले चरण में करीब 2.61 लाख आवेदन आए थे, जिनमें से 96 हजार बच्चों को सीटें आवंटित की गई थीं। वहीं, दूसरे चरण के लिए अब तक 1.02 लाख आवेदन प्राप्त हुए हैं। शनिवार को इसकी अंतिम तिथि थी। इस चरण के लिए 9 मार्च को लाटरी निकाली जाएगी। जिन बच्चों को सीटें मिलेंगी, उन्हें निजी स्कूल 11 मार्च तक प्रवेश देना। जिलों की बात करें तो सबसे अधिक 5949 आवेदन लखनऊ में आए हैं। इसके बाद आगरा (4509), बुलंदशहर (4502), कानपुर नगर (3617) और बिजनौर (3228) का स्थान है। वहीं, सबसे कम आवेदन श्रावस्ती, चित्रकूट, हमीरपुर, महोबा और बलरामपुर में मिले हैं।

'बंगाल को अशांत करना चाहती तृणमूल सरकार', प्रल्हाद जोशी ने सीएम ममता पर जमकर बोला हमला

सिलीगुड़ी, एजेंसी। केंद्रीय उपभोक्ता मामलों, खाद्य एवं सार्वजनिक वितरण तथा नवीन एवं नवीकरणीय ऊर्जा मंत्री प्रल्हाद जोशी ने बंगाल की तृणमूल कांग्रेस सरकार पर गंभीर आरोप लगाते हुए कहा कि वह घुसपैठियों को आश्रय देकर राज्य को अशांत करना चाहती है ताकि सत्ता में बनी रहे। वह शनिवार को दिल्ली से सिलीगुड़ी पहुंचे। यहां वह भाजपा की परिवर्तन यात्रा में शामिल होने आए हैं। बागडोगरा हवाईअड्डे पर संवाददाताओं से बातचीत में उन्होंने ममता सरकार की नीतियों की कड़ी आलोचना की और कहा कि बंगाल में बदलाव का समय आ चुका है। उन्होंने कहा कि टीएमसी का मुख्य उद्देश्य राज्य को अराजकता और अशांति में रखकर अपनी सत्ता को मजबूत करना है। टीएमसी एसआइआर को विरोध इसलिए कर रही है, क्योंकि वह घुसपैठियों को संरक्षण देना चाहती है। एसआइआर पहले भी होता रहा है लेकिन अब सूचना प्रौद्योगिकी के दौर में इसका बेहतर उपयोग हो रहा है। तृणमूल भयभीत है क्योंकि बंगाल में परिवर्तन की लहर चल रही है। उन्होंने कहा कि ममता बनर्जी को न तो चुनाव आयोग पर भरोसा है, न ही नियंत्रक एवं महालेखा परीक्षक पर। ममता भारत सरकार और लोकसभा पर भी भरोसा नहीं करती। यहां तक कि देश की सेना का भी तृणमूल समय-समय पर विरोध करती रहती है। साथ ही कहा कि टीएमसी सरकार इस्तामिक शासन व्यवस्था को बंगाल में लागू करना चाहती है। यह लोकतंत्र के लिए खतरनाक है।

बदायूं के सरकारी स्कूल में बच्चों से नमाज पढ़वाने का आरोप

बदायूं, एजेंसी। बदायूं जिले के जूनियर हाई स्कूल रिसौली में बच्चों से सामूहिक रूप से नमाज पढ़वाने का आरोप लगा है। इसे लेकर विश्व हिंदू परिषद और बजरंग दल के कार्यकर्ताओं ने शनिवार को स्कूल में पहुंचकर विरोध जताया। संगठन के पदाधिकारियों ने मामले की जांच करने की मांग की। बदायूं जिले के रिसौली स्थित एक सरकारी स्कूल में बच्चों से सामूहिक रूप से नमाज पढ़वाने का मामला सामने आया है। इस पर विश्व हिंदू परिषद (विहिप) और बजरंग दल के कार्यकर्ता स्कूल पहुंच गए और विरोध जताया। स्कूल में हंगामे का वीडियो शनिवार रात को सोशल मीडिया पर वायरल हुआ है। उखानी क्षेत्र के जूनियर हाई स्कूल रिसौली में सामूहिक रूप से नमाज अदा कराई गई। यह मामला बीते बुधस्तिवार का बताया जा रहा है।

डीएमई पर तमंचा दिखाकर कार-मोबाइल लूटने वाले तीन बदमाश गिरफ्तार

चोरी की कार और बाइक बरामद की

गाजियाबाद, एजेंसी। दिल्ली-मेठ एक्सप्रेसवे पर चार मार्च को फरीदाबाद के स्टूडियो संचालक से तमंचे के बल पर कार-मोबाइल लूटने वाले गिरोह का पुलिस ने पर्दाफाश करते हुए तीन बदमाशों को गिरफ्तार किया है। बदमाशों के कब्जे से लूटी गई टाटा नेक्सान कार, चोरी की बाइक, पूर्व में एक महिला से लूटे गए कुंडल और तमंचा बरामद किया गया है। पुलिस का कहना कि यह गिरोह राह चलते लूट को अंजाम देता है। लूट के लिए निकलने पर यह कोई योजना नहीं बनाते। डीएमई पर हई लूट भी ऐसे ही घटनाक्रम का नतीजा है। जब बदमाशों ने डीएमई पर कार खड़ी देखी जिसके शीशे खुले हुए थे तभी बदमाशों ने कार लूट ली। एसीपी वेव सिटी प्रियाश्री पाल ने नाले में फेंक दिया गया। इस घटना के अलावा गिरोह ने क्षेत्र में अन्य वारदातें भी की थीं।



राज राजपुत, दर्शन और बिसरख निवासी अजन्य है। आरोपियों ने पूछताछ में बताया कि उन्होंने चार मार्च को तड़के फरीदाबाद निवासी स्टूडियो संचालक किसलय कुमार और उसके मित्र को डीएमई पर हाईटेक कालेज के पास कार में सोता पाए जाने पर तमंचा दिखाकर लूट लिया था। बदमाश उनको टाटा नेक्सान कार और मोबाइल फोन लूटकर फरार हो गए। मोबाइल फोन बाद में नाले में फेंक दिया गया। इस घटना के अलावा गिरोह ने क्षेत्र में अन्य वारदातें भी की थीं।

नाइजीरिया में सैन्य कार्रवाई में 45 उग्रवादियों की मौत, केन्या में भारी बारिश से 23 की मौत

वांशिंगटन, एजेंसी। नाइजीरिया के उत्तर-पश्चिमी राज्य कल्पिना में सेना और उग्रवादियों के बीच हुई भीषण झड़पों में 45 उग्रवादियों के मारे जाने की खबर है। यह घटना शुक्रवार को दानमुसा क्षेत्र में हुई। राज्य के आंतरिक सुरक्षा और गृह मामलों के आयुक्त, नासिर मुआजू ने एक बयान में बताया कि यह झड़प गुरुवार को उग्रवादियों द्वारा मवेशी चोरी की कोशिश के बाद हुई। जिसमें उग्रवादियों और सेना के बीच मुठभेड़ हुई, जिसमें 45 उग्रवादियों को ढेर कर दिया गया। नाइजीरिया देश के उत्तरी क्षेत्रों में विभिन्न सशस्त्र समूहों से जुड़ा रहा है। जिनमें बोको हराम और उसके गुट, इस्लामिक स्टेट वेस्ट अफ्रीका



प्रोविंस लिंकड लकुरवा, और अपहरण, फिरौती और अवैध खनन में विशेषज्ञता रखने वाले अन्य डाकू समूह शामिल हैं। संयुक्त राष्ट्र के आंकड़ों के अनुसार, नाइजीरिया में हजारों लोग इन संघर्षों में मारे जा चुके हैं। केन्या की राजधानी नैरोबी में रात भर हुई भारी बारिश के बाद बाढ़ से 23 लोगों की मौत हो गई। पुलिस के अनुसार कुछ लोग बाढ़ में डूब गए और कुछ

की करंट लगने से मौत हुई। सड़कों पर पानी भरने से सैकड़ों वाहन क्षतिग्रस्त हो गए और यातायात ठप हो गया। राज्य के आंतरिक सुरक्षा और गृह मामलों के आयुक्त, नासिर मुआजू ने एक बयान में बताया कि यह झड़प गुरुवार को उग्रवादियों द्वारा मवेशी चोरी की कोशिश के बाद हुई। जिसमें उग्रवादियों और सेना के बीच मुठभेड़ हुई, स्थिति की गंभीरता को देखते हुए राहत कार्यों के लिए सेना को तैनात किया गया है। केन्या एयरवेज ने कई उड़ानें रद्द कर दीं या उनके मार्ग बदल दिए। रेट क्रॉस की टीमों फंसे हुए लोगों को निकालने में जुटी हैं। बारिश के कारण घरों में पानी भर गया है और कई वाहन सड़कों पर पलट गए हैं।

बालेन शाह की पार्टी आरएसपी को शुरुआती रुझानों में मिली बढ़त

काठमांडू, एजेंसी। नेपाल चुनाव के शुरुआती रुझानों में राष्ट्रीय स्वतंत्र पार्टी 23 सीटों पर आगे चल रही है। नेपाली कांग्रेस और सीपीए-यूएमएल को केवल तीन-तीन सीटों पर बढ़त मिली है। पिछले साल हुए हिंसक प्रदर्शनों और राजनीतिक अस्थिरता के बाद यह पहला चुनाव है। शुक्रवार रात तक अंतिम नतीजे आने की संभावना है। साल 2025 में जेन-जी के विरोध प्रदर्शन के बाद नेपाल में पहला आम चुनाव हो चुका है। पड़ोसी देश में आज आम चुनाव के परिणाम आने वाले हैं। नेपाल में प्रतिनिधि सभा (हाउस ऑफ रिप्रेजेंटेटिव्स) के लिए हुए चुनावों के शुरुआती नतीजे आने शुरू हो गए हैं। इन रुझानों में

बालेन शाह की राष्ट्रीय स्वतंत्र पार्टी (आरएसपी) ने सबसे चौंकाते हुए 23 सीटों पर बढ़त बना ली है। वहीं, देश की पुरानी और बड़ी पार्टियां जैसे नेपाली कांग्रेस और सीपीए-यूएमएल फिलहाल सिर्फ तीन-तीन सीटों पर ही आगे चल रही हैं। चुनाव आयोग के अनुसार, वोटों की गिनती गुरुवार देर रात शुरू हुई। शुक्रवार रात तक गिनती का काम पूरा की उम्मीद है। नेपाल में गुरुवार को हुए मतदान में करीब 60 प्रतिशत वोटिंग हुई। यह चुनाव नेपाल के लिए बहुत महत्वपूर्ण है। क्योंकि पिछले साल के पूर्ण शर्मा आली की गठबंधन सरकार को हटाने के लिए युवाओं (जेन-जी) ने हिंसक विरोध प्रदर्शन किए थे।

उस बड़ी राजनीतिक उथल-पुथल के बाद देश में यह पहला चुनाव है। शुरुआती रुझान संकेत दे रहे हैं कि जनता इस बार पारंपरिक पार्टियों के मुकाबले नए चेहरों पर ज्यादा भरोसा जता रही है। भारत भी अपने पड़ोसी देश नेपाल में हो रहे चुनावों के नतीजों पर करीब से नजर रख रहा है। विदेश मंत्रालय के प्रवक्ता रणधीर जायसवाल ने इस बारे में जानकारी दी। उन्होंने कहा कि भारत ने हमेशा नेपाल में शांति, तरक्की और स्थिरता का समर्थन किया है। भारत सरकार नेपाल की नई बनने वाली सरकार के साथ मिलकर काम करने के लिए उत्सुक है। संबंधों को और उपलब्ध कराया था।

'परमाणु खतरे को खत्म करना दुनिया के लिए जरूरी', नेतन्याहू ने ईरान पर क्या आरोप लगाए

तेल अवीव, एजेंसी। इस्राइल के प्रधानमंत्री बेंजामिन नेतन्याहू ने कहा है कि ईरान के परमाणु खतरे को खत्म करना पूरी दुनिया के लिए जरूरी है। उन्होंने दावा किया कि ईरान ने हाल के दिनों में आसपास के कई देशों को निशाना बनाया है। इसके साथ ही नेतन्याहू ने इस्त्राइल की सैन्य ताकत पर कई बातें कही। आइए विस्तार से जानते हैं कि क्या कुछ नेतन्याहू ने इस्त्राइली जनता संबोधित किया। पश्चिम एशिया में बढ़ते तनाव के बीच इस्त्राइल के प्रधानमंत्री बेंजामिन नेतन्याहू ने ईरान को लेकर बड़ा बयान दिया है। उन्होंने कहा कि ईरान के परमाणु खतरे को खत्म करना सिर्फ इस्त्राइल के लिए ही नहीं बल्कि पूरी दुनिया के लिए जरूरी है। नेतन्याहू ने कहा कि अगर इस्त्राइल अपने अभियान में सफल होता है तो इससे क्षेत्र में शांति का दायरा और बढ़ेगा और कई नए देशों के साथ सहयोग के रास्ते खुलेंगे। इस्त्राइल के प्रधानमंत्री नेतन्याहू ने कहा कि ईरान में अयातुल्ला शासन पूरी दुनिया के



लिए खतरा बन गया है। उनके अनुसार हाल के दिनों में ईरान ने अपने आसपास के 12 देशों को निशाना बनाया है। उन्होंने कहा कि इन देशों की सुरक्षा को लेकर इस्त्राइल उनके साथ खड़ा है। नेतन्याहू का

उसकी जिम्मेदारी है। एक वीडियो बयान में नेतन्याहू ने कहा कि लेबनान को हिजबुल्लाह को निरस्त्र करना होगा। उन्होंने चेतावनी दी कि अगर ऐसा नहीं किया गया तो हिजबुल्लाह की कार्रवाई से लेबनान को गंभीर परिणाम भुगतने पड़ सकते हैं। नेतन्याहू ने आगे कहा कि इस्त्राइल अपने नागरिकों और सीमावर्ती समुदायों की सुरक्षा के लिए हर जरूरी कदम उठाएगा। उन्होंने लेबनान से कहा कि वह अपनी किस्मत खुद तय करे। वहीं क्षेत्र में तनाव के बीच इस्त्राइल ने लेबनान के कई इलाकों, जिनमें राजधानी भी शामिल है, पर हमले जारी रखे हैं। इस्त्राइल की सैन्य ताकत को लेकर क्या कहा: नेतन्याहू ने कहा कि कई देशों ने इस्त्राइल की सैन्य ताकत और उसकी तैयारी को करीब से देखा है। उन्होंने कहा कि इस्त्राइल की सेना, उसके सैनिकों की बहादुरी और देश की तकनीकी क्षमता ने दुनिया का ध्यान अपनी ओर खींचा है। उनके अनुसार इस्त्राइल

तेहरान के शासकों के खिलाफ मजबूती से खड़ा है और जरूरत पड़ने पर अपनी सुरक्षा के लिए हर कदम उठाने को तैयार है। नेतन्याहू ने दावा किया कि मौजूदा हालात में कई देश इस्त्राइल के साथ सहयोग बढ़ाने के लिए आगे आ रहे हैं। नेतन्याहू ने आगे कहा कि इस्त्राइल की क्षमताओं को देखते हुए उससे संपर्क किया है। उनके अनुसार कई सरकारें सुरक्षा, तकनीक और रक्षा के क्षेत्र में इस्त्राइल के साथ साझेदारी करना चाहती हैं।

क्षेत्रीय हालात को लेकर क्या संकेत दिए गए: नेतन्याहू ने कहा कि मौजूदा समय पश्चिम एशिया के लिए बेहद संवेदनशील है। उन्होंने कहा कि इस्त्राइल क्षेत्रीय हालात पर लगातार नजर बनाए हुए है। उनके अनुसार इस्त्राइल अपनी सुरक्षा के साथ-साथ क्षेत्र में स्थिरता बनाए रखने के लिए भी सक्रिय है और अंतरराष्ट्रीय सहयोग को बढ़ाने की दिशा में काम कर रहा है।

अंतर्राष्ट्रीय महिला दिवस पर जन शिक्षण संस्थान में महिला नीति पर जागरूक कार्यक्रम आयोजित

अंतर्राष्ट्रीय महिला दिवस पर जिले की 400 ग्राम पंचायतों में ग्राम सभाओं का आयोजन



मीडिया ऑडिटर, सीधी (निप्र)। कलेक्टर स्वरोचिप सोमवंशी के मार्गदर्शन में अंतर्राष्ट्रीय महिला दिवस के उपलक्ष्य में फिट इंडिया वूमन्स वीक की थीम के अंतर्गत जन शिक्षण संस्थान में महिला नीति पर जागरूकता कार्यक्रम का आयोजन किया गया यह कार्यक्रम

महिलाओं के अधिकारों और स्वास्थ्य के प्रति जागरूकता बढ़ाने के उद्देश्य से आयोजित किया गया कार्यक्रम का संचालन जन शिक्षण संस्थान की प्राचार्य रेखा सिंह द्वारा किया गया कार्यक्रम की शुरुआत मां सरस्वती की प्रतिमा पर पुष्प अर्पित कर एवं दीप प्रज्वलन से की गई इस अवसर पर आयोजित

मेहंदी प्रतियोगिता में कुल 9 प्रतिभागियों ने उत्साहपूर्वक भाग लिया प्रतियोगिता में शिवानी विश्वकर्मा ने प्रथम, संध्या सेन ने द्वितीय और श्रुति द्विवेदी ने तृतीय स्थान प्राप्त किया कार्यक्रम में उपस्थित जिला कार्यक्रम अधिकारी प्रवेश मिश्रा ने कहा कि फिट इंडिया वूमन्स वीक के



माध्यम से महिलाओं को उनके स्वास्थ्य और अधिकारों के प्रति जागरूक रहने के लिए प्रेरित किया जा रहा है उन्होंने कहा कि इस कार्यक्रम का उद्देश्य महिलाओं को आत्मनिर्भर बनाने के साथ-साथ उन्हें समाज में अपने अधिकारों के प्रति सजग और जागरूक बनाना है उन्होंने यह भी बताया कि यह

कार्यक्रम 10 मार्च तक आयोजित किए जाएंगे इस अवसर पर वन स्टॉप सेंटर की केस वर्कर अरुणिमा पाठक ने महिला सशक्तिकरण पर संबोधित करते हुए महिलाओं और बालिकाओं को उनके अधिकारों के बारे में जागरूक किया मिश्रा ने वन स्टॉप सेंटर की सेवाओं और उपलब्ध

सुविधाओं के बारे में विस्तृत जानकारी प्रदान की। उन्होंने बताया कि वन स्टॉप सेंटर महिलाओं के लिए एक महत्वपूर्ण सहायता केन्द्र है जो उन्हें विभिन्न प्रकार की सहायता प्रदान करता है। कार्यक्रम की अध्यक्षता करते हुए सरोज खरे ने कहा कि नारी शक्ति किसी से कम नहीं है। उन्होंने उदाहरण देते हुए कहा कि जैसे मां लक्ष्मी के पास धन और मां सरस्वती के पास विद्या है, वैसे ही महिलाएं हर क्षेत्र में अपनी प्रतिभा का प्रदर्शन कर रही हैं और समाज के विकास में अहम भूमिका निभा रही हैं। इस कार्यक्रम में रेखा सिंह, सुमिता द्विवेदी, शीतल जी सहित जन शिक्षण संस्थान के सभी स्टाफ, कार्यकर्ताएं एवं बालिकाएं उपस्थित रहीं।

बरचर बांध में डूबा युवक, मौत; 2 दिन की सर्चिंग के बाद मिला शव



मीडिया ऑडिटर, सीधी (निप्र)। मड़वास थाना क्षेत्र में बरचर बांध में नहाने गए 27 साल दिनेश बैगा की डूबने से मौत हो गई दो दिन तक चले सर्च ऑपरेशन के बाद रविवार सुबह युवक का शव बांध में मिला। ग्राम बाडिझिरिया निवासी दिनेश बैगा पुत्र प्रेमलाल बैगा 6 मार्च की दोपहर करीब 3 बजे बरचर बांध नहाने गया था। नहाते समय वह अचानक गहरे पानी में चला गया और डूब गया काफी देर तक घर न लौटने पर परिजनों और ग्रामीणों ने उसकी तलाश शुरू की।

बांध के किनारे युवक के कपड़े मिले जिससे डूबने की आशंका हुई मृतक के पिता प्रेमलाल बैगा ने बताया कि उन्होंने दिनेश को दोपहर में नहाने जाते देखा था लेकिन वह वापस नहीं आया। सूचना मिलने पर मड़वास थाना पुलिस मौके पर पहुंची और एसडीआरएफ टीम को बुलाया गया टीम ने बांध में लगातार दो दिनों तक खोजबीन की रविवार सुबह करीब 9 बजे दिनेश का शव बांध के पानी में बरामद हुआ मड़वास थाना प्रभारी विवेक द्विवेदी ने बताया कि शव को पोस्टमार्टम के लिए मड़वास अस्पताल भेजा गया है पुलिस परिजनों से पूछताछ कर रही है और हादसे के कारणों की जांच कर रही है।

बस ने बाइक को मारी टक्कर दो घायल, भवरसेन पहाड़ पर हादसा

मीडिया ऑडिटर, सीधी (निप्र)। रामपुर नैकिन क्षेत्र में एक बड़ा सड़क हादसा होते-होते टल गया भवरसेन पहाड़ के पहले मोड़ पर तेज रफ्तार बस ने एक बाइक को टक्कर मार दी घटना रविवार सुबह 11 बजे की है। टक्कर के बाद बस अनियंत्रित होकर पहाड़ की ढलान की ओर बढ़ने लगी, लेकिन चालक ने समय रहते ब्रेक लगा दिया इससे बस खाई में गिरने से बच गई और उसमें सवार करीब 30 यात्रियों की जान बच गई जानकारी के मुताबिक बस रीवा से बारात लेकर छत्तीसगढ़ गई थी और वापस रीवा लौट रही थी। जब बस भवरसेन पहाड़ के पहले मोड़ के पास पहुंची, तभी तेज रफ्तार के कारण चालक बस पर नियंत्रण नहीं रख सका और सामने चल रही बाइक को टक्कर मार दी। टक्कर



लगने से बाइक ड्राइवर गंभीर रूप से घायल हो गया, जबकि बाइक के पीछे बैठी महिला रानी सिंह को भी चोटें आई रानी सिंह मझौली की रहने वाली हैं। घायल बाइक चालक की पहचान अभी नहीं हो पाई है क्योंकि चोट लगने के कारण वह बोलने की स्थिति में नहीं हैं। दोनों घायलों को इलाज के लिए रामपुर नैकिन अस्पताल में भर्ती कराया गया है। प्रत्यक्षदर्शी शैलेंद्र सिंह ने बताया कि बस काफी तेज रफ्तार में थी बाइक को टक्कर

मारने के बाद बस मोड़ की तरफ मुड़ने के बजाय सीधे पहाड़ की ढलान की ओर बढ़ने लगी चालक ने समय रहते ब्रेक लगा दिया जिससे बस रुक गई। बताया जा रहा है कि वहां करीब 200 फीट गहरी खाई है अगर बस थोड़ा और आगे बढ़ जाती तो बड़ा हादसा हो सकता था। हादसे में दो लोग घायल हो गए हैं। स्थानीय लोगों के अनुसार घटना के करीब 15 मिनट बाद बस चालक बस को लेकर वहां से चला गया।

रामपुर नैकिन में हाथियों की दस्तक 13 गांवों की बिजली बंद सतर्क रहने की अपील



मीडिया ऑडिटर, सीधी (निप्र)। रामपुर नैकिन क्षेत्र में हाथियों के प्रवेश के बाद ग्रामीण इलाकों में सतर्कता बढ़ा दी गई है वन और बिजली विभाग ने पहलियात के तौर पर रविवार को 13 गांवों की बिजली आपूर्ति अस्थायी रूप से बंद कर दी है प्रशासन ने ग्रामीणों से सतर्क रहने की अपील की है ताकि किसी भी प्रकार की जनहानि से बचा जा सके। बिजली विभाग रामपुर नैकिन के ऑपरेशन अजय द्विवेदी ने बताया कि हाथियों की लगातार गतिविधि को देखते हुए जुड़ना नाला से घटोखर के बीच जंगल से सटे करीब 13 गांवों की बिजली बंद रखने के निर्देश दिए

गए हैं इनमें मल्देवा, पड़खुरी, कुडिया, आमडांड, बसेडी, लोढ़ौरा, झांझ और घटोखर सहित आसपास के अन्य गांव शामिल हैं द्विवेदी ने ग्रामीणों से सतर्क रहने और रात के समय अनावश्यक बिजली का उपयोग सीमित रखने की अपील की है ताकि हाथी या अन्य जंगली जानवर गांवों की ओर आकर्षित न हों उन्होंने यह भी स्पष्ट किया कि स्थिति सामान्य रहने पर बिजली आपूर्ति आंशिक रूप से या पूरी तरह बहाल की जा सकती है लेकिन हाथियों की गतिविधि बढ़ने पर इसे तुरंत बंद कर दिया जाएगा वन विभाग भी पूरे मामले पर लगातार निगरानी बनाए हुए है।

जूरी बांध नहर निर्माण में घटिया सामग्री का आरोप ग्रामीणों ने जिला पंचायत सीईओ से की शिकायत

मीडिया ऑडिटर, सीधी (निप्र)। कुसमी के जूरी बांध की नहर निर्माण में घटिया सामग्री के उपयोग का आरोप लगा है ग्रामीणों ने रविवार को जिला पंचायत सीईओ से इसकी शिकायत की है उनका आरोप है कि ग्राम बकियां और जूरी के पास वन रही नहर में निम्न गुणवत्ता की सामग्री का इस्तेमाल किया जा रहा है जिसके कारण निर्माण के तुरंत बाद ही कई जगहों पर नहर टूटने लगी है।



65 लाख की नहर योजना, गुणवत्ता पर उठे सवाल: यह परियोजना 65 लाख रुपए से अधिक की लागत से बनाई जा रही है। इसमें बांध की मरम्मत के साथ-साथ नहर और नाली निर्माण का कार्य शामिल है इसका उद्देश्य जूरी आसपास के गांवों के लगभग 200 हेक्टेयर खेतों तक सिंचाई

का पानी पहुंचाना है हालांकि निर्माण कार्य की गुणवत्ता पर गंभीर सवाल उठ रहे हैं ग्रामीणों के अनुसार नहर निर्माण में सीमेंट की मात्रा कम डाली जा रही है और घटिया किस्म की रेत का उपयोग हो रहा है। इसके अलावा नहर की मोटाई और गहराई भी निर्धारित मानकों से काफी कम रखी गई है इस वजह से नहर में पानी रुक नहीं पा रहा है और यह एक नाली की तरह दिखती है पानी खेतों तक न पहुंचने के कारण किसान परेशान हैं कई किसानों की गेहूं की बुवाई भी प्रभावित हुई है।

सीधी में विश्वविद्यालय स्थापना की मांग को लेकर संगोष्ठी संपन्न



मीडिया ऑडिटर, सीधी (निप्र)। उत्कृष्ट विद्यालय के ग्राउंड में विश्वविद्यालय स्थापना हुई संगोष्ठी संपन्न हुई मुख्य वक्ता के रूप में शिक्षक शैलेंद्र सिंह चौहान ने विश्वविद्यालय से संबंधित विस्तार से चर्चा करते हुए कहा कि विश्वविद्यालय का महत्व विश्वविद्यालय में अध्ययन करने के बाद पता चलता है, विवि होने से शिक्षा, सुविधाएं और जिले के विकास की गति अत्यधिक बढ़ जाती है। विशिष्ट वक्ता उत्कृष्ट विद्यालय के

शिक्षक शिव प्रसाद जैसवाल ने कहा कि सीधी सिंगरौली और व्यहारी इतने बड़े क्षेत्र में विश्वविद्यालय का न होना से न जाने कितने पूर्व छात्रों का नुकसान हुआ है और हो रहा है। छात्र संगठन का नेतृत्व कर रहे शोध छात्र इंद्रलाल पटेल ने अपने वक्तव्य में सरकार से विश्वविद्यालय स्थापना का अनुरोध किया है। छात्र छात्राओं ने संगोष्ठी के दौरान गीत, गाने एवं एवं वक्तव्य के माध्यम से सीधी जिले में विश्वविद्यालय स्थापना का प्रार्थना किया है।

शादी का दबाव बनाने पर प्रेमी की हत्या प्रेमिका ने परिवार के साथ मिलकर रची साजिश, करंट के झटके दिए; कुल्हाड़ी से काटा पैर

मीडिया ऑडिटर, सिंगरौली (निप्र)। बरगवां थाना क्षेत्र के ग्राम पोखरा में हुई युवक की हत्या के मामले का पुलिस ने पर्दाफाश कर दिया है प्रेम प्रसंग के चलते हुए इस विवाद में प्रेमिका ने अपने ही परिवार के साथ मिलकर युवक की नृशंस हत्या की योजना बनाई थी। पुलिस ने इस मामले में मुख्य आरोपी प्रेमिका सहित कुल चार लोगों को गिरफ्तार कर जेल भेज दिया है।



खेत में लहलुहान हालत में मिला था युवक: घटना 28 फरवरी को सुबह उस समय सामने आई जब ग्रामीणों ने परमआनंद बैस के खेत में एक युवक को लहलुहान हालत में देखा युवक का बायां पैर कटा हुआ था और शरीर पर बिजली के करंट व लाटियों के गहरे

निर्देशन में एफएसएल और डोंग स्क्वाड की मदद से की गई जांच में चौंकाते वाले तथ्य सामने आए संदीप का ग्राम पोखरा की पूजा पनिका से प्रेम संबंध था हाल ही में पूजा का विवाह करीं और तय हो गया था लेकिन संदीप लगातार उस पर शादी करने का दबाव बना रहा था संदीप के बार-बार

टोकने से परेशान होकर पूजा ने अपने परिजनों को यह बात बताई जिसके बाद उसे रास्ते से हटाने की साजिश रची गई **करंट के झटके दिए, कुल्हाड़ी से पैर काटा:** पुलिस जांच के अनुसार, 27 फरवरी को रात पूजा ने साजिश के तहत संदीप को अपने घर बुलाया वहां पहले से मौजूद पूजा की मां मुनी देवी, भाई मेला सागर और चाचा भोलानाथ ने संदीप को दबोच लिया आरोपियों ने पहले उसे बिजली के करंट के झटके दिए फिर लाटियों से बेहमी में पीटा। क्रूरता की हदें पार करते हुए आरोपियों ने कुल्हाड़ी से उसका पैर काट दिया और उसे मरा हुआ समझकर पास के खेत में फेंक दिया घायल युवक से कुछ दूरी पर एक मृत हिरण भी बरामद हुआ था।

रंगपंचमी का कार्यक्रम पलाश के फूलों से हर्षोल्लास के साथ सम्पन्न

मीडिया ऑडिटर, रीवा (निप्र)। पूज्यपाद संत आशाराम बापू जी के मार्गदर्शन में संचालित योग वेदान्त सेवा समिति के अध्यक्ष कैलाश आहूजा द्वारा रंगपंचमी का एक भव्य कार्यक्रम आयोजित किया गया यह कार्यक्रम 8 मार्च 2026 रविवार को सुबह 10 बजे सत्संग भवन, सिंधी धर्मशाला, शास्त्री नगर, अमहिया में बड़े धूमधाम से सम्पन्न हुआ इस अवसर पर पलाश के फूलों से होली खेलकर एक अद्भुत दृश्य का निर्माण किया गया जो उपस्थित सभी बच्चों के लिए यादगार बन गया। कैलाश आहूजा ने प्रेस वार्ता में बताया कि इस कार्यक्रम में साधक भाई कमलेश सचदेव, बंशीधर वाधवानी, श्रीचन्द्र कटवानी, राम नारवानी,

अशोक सराफ, महेश साहू और अन्य समाज के गणमान्य व्यक्ति शामिल हुए। कार्यक्रम का संचालन कियारा द्वारा किया गया जिन्होंने आयोजन की व्यवस्था को अत्यंत सजीव और व्यवस्थित रूप से प्रस्तुत किया। महिला समिति की अध्यक्ष मधु शिवनानी, काशी खिलवानी, दिशा लालवानी, भावना, वंशिका तुलसानी, अल्का सचदेव और अन्य महिला सदस्यों ने भी कार्यक्रम में सक्रिय रूप से भाग लिया और आयोजन को सफल बनाने में अपना योगदान दिया इस अवसर पर समाज के कई प्रमुख लोग और साधक भाई-बहन भी उपस्थित थे जिन्होंने आनंद लिया और विभिन्न रंगों में रंगकर भाईचारे और सद्भाव का संदेश दिया।

हिन्दू धर्म परिषद की लठुमार होली विन्ध्य में अनूठा आयोजन हिन्दू धर्म परिषद द्वारा स्थानीय साईं मंदिर में लठुमार होली आयोजित

मीडिया ऑडिटर, रीवा (निप्र)। हिन्दू धर्म परिषद द्वारा स्थानीय साईं मंदिर में आयोजित लठुमार होली विन्ध्य का आयोजन एक अनूठी परम्परा के रूप में नगरवासियों के लिए खुशियां लेकर आया इस आयोजन ने ब्रज की होली परंपरा को रीवा में पुनः जीवित किया और लोगों को एक साथ आनंद मनाने का मौका दिया। मुख्य अतिथि, संजय गांधी अस्पताल के पूर्व संचालक डॉ. सी.बी. शुक्ला ने होली की शुभकामनाएं देते हुए कहा कि इस प्रकार के आयोजन समाज में आपसी भाईचारे को बढ़ावा देते हैं उन्होंने इस आयोजन के महत्व को रेखांकित करते हुए कहा कि हिन्दू धर्म परिषद का यह प्रयास अनुकरणीय है परिषद के मार्गदर्शक डी.पी. सिंह परिहार ने कहा कि आने



वाले वर्षों में इस आयोजन को वृहद स्तर पर आयोजित किया जाएगा, जिसमें समाज के सभी वर्गों के लोग शामिल होंगे विशिष्ट अतिथि के रूप में मानस मण्डल के उपाध्यक्ष अशोक तिवारी, रेवाशंकर अवस्थी एडवोकेट, पत्रकार

मुकुन्द प्रसाद मिश्रा, पूर्व प्राचार्य राजेन्द्र सिंह, प्रदीप गौतम, पियूषेन्द्र त्रिवेदी आदि उपस्थित रहे कार्यक्रम की अध्यक्षता करते हुए हिन्दू धर्म परिषद के अध्यक्ष रिशि शंकर मिश्रा पटिया वाले ने स्वागत उद्बोधन दिया कार्यक्रम प्रभारी संजय तिवारी मुने ने



आभार प्रदर्शन किया मंच संचालन रिदम ग्रुप के उपाध्यक्ष अरुण शर्मा ने किया जिन्होंने अपने रोचक अंदाज में श्रोताओं को हंसी और खुशी का आनंद दिया। कार्यक्रम में अतिथियों का स्वागत संरक्षक अवधेश श्रीवास्तव, इंजीनियर राजेश

श्रीवास्तव, संयोजक सुमित मॉजवानी, महिला कार्यकारी अध्यक्ष डॉ. सरोज सोनी और अन्य ने किया कार्यक्रम का सफल आयोजन साईं परिवार के मार्गदर्शन में हुआ जहां कार्यक्रम संयोजक नारायण डिगवानी ने भी महत्वपूर्ण भूमिका निभाई।

बाइक के नीचे दबा मिला युवक का शव, मर्डर की आशंका; एक महीने पहले हुई थी शादी

मीडिया ऑडिटर, सिंगरौली (निप्र)। सरई क्षेत्र में रविवार को एक युवक का शव संदिग्ध हालत में मोटरसाइकिल के नीचे दबा मिला। घटना की खबर मिलते ही इलाके में सनसनी फैल गई मृतक की पहचान खनतरा थाना मझौली निवासी अजय कुमार बैस के रूप में हुई है। पुलिस ने प्रथम दृष्टया मामले को संदिग्ध मानते हुए जांच तेज कर दी है के अनुसार अजय कुमार बैस अपनी मोटरसाइकिल से ससुराल जाने के लिए घर से निकला था। सरई क्षेत्र में सड़क किनारे उसका शव मोटरसाइकिल के नीचे दबा हुआ मिला स्थानीय लोगों ने घटना की सूचना पुलिस को दी जिसके बाद सरई थाना पुलिस मौके पर पहुंची और जांच शुरू की मौके की स्थिति को देखते हुए आशंका जताई जा रही है कि



युवक के सिर को पत्थर से कुचलकर उसकी हत्या की गई है मोटरसाइकिल में किसी तरह की टूट-फूट नहीं मिली जिससे सड़क दुर्घटना की संभावना कम लग रही है वहीं शव के पास से प्लास्टिक के ग्लव्स भी बरामद हुए हैं जिससे मामला और संदिग्ध हो गया है। घटना की गंभीरता को देखते हुए पुलिस ने डॉंग स्क्वाड और वरिष्ठ अधिकारियों को भी मौके पर बुलाया आसपास के इलाके में पूछताछ की जा रही है और संदिग्ध लोगों की जानकारी

जुटाई जा रही है। बताया जा रहा है कि अजय कुमार बैस की शादी करीब एक माह पहले ही हुई थी वह अपनी ससुराल पर रहा था तभी रास्ते में यह घटना हो गई घटना के बाद परिवार में शोक का माहौल है। सरई थाना प्रभारी जितेंद्र सिंह भदोरिया ने बताया कि युवक का शव मोटरसाइकिल के नीचे दबा हुआ मिला है मामला संदिग्ध लग रहा है शव को पोस्टमार्टम के लिए भेज दिया गया है और सभी पहलुओं को ध्यान में रखकर जांच की जा रही है।

मंदसौर में दो बाइकों की भिड़ंत, बुजुर्ग की मौत

मीडिया ऑडिटर, मंदसौर (निप्र)। मंदसौर के वायनगर थाना क्षेत्र में शनिवार देर रात एक सड़क हादसा हो गया। गुजर्दा और बुगलिया के बीच रोड पर दो मोटरसाइकिलों की आमने-सामने भिड़ंत हो जाने से एक व्यक्ति की मौत हो गई, जबकि दूसरा युवक घायल हो गया। घायल का उपचार जिला चिकित्सालय में जारी है। जानकारी के अनुसार कारुलाल पिता शंकरलाल जाट (60) निवासी बुगलियाखेड़ी शनिवार रात देव डूंगरी माता की ओर से मोटरसाइकिल से अपने गांव लौट रहे थे। इसी दौरान गुजर्दा और बुगलिया के बीच सामने से आ रही एक अन्य मोटरसाइकिल से उनकी बाइक की आमने-सामने जोरदार टक्कर हो गई।



हादसे में गंभीर घायल का चल रहा इलाज: हादसे में कारुलाल के सिर, मुंह और आंख में गंभीर चोटें आईं। वहीं दूसरी मोटरसाइकिल पर सवार युवराज सिंह राजपूत भी घायल हो गया। घटना के बाद आसपास मौजूद स्थानीय लोगों ने दोनों घायलों को तुरंत जिला चिकित्सालय मंदसौर पहुंचाया। यहां डॉक्टरों ने जांच के बाद कारुलाल को मृत घोषित कर दिया, जबकि घायल युवराज सिंह राजपूत का उपचार अस्पताल में जारी है। मृतक कारुलाल के शव को जिला चिकित्सालय की मर्चुरी में रखवाया गया। रविवार सुबह पोस्टमार्टम की प्रक्रिया पूरी कर शव परिजनों को सौंप दिया गया। एसआई विक्रम वास्करले के अनुसार बुगलिया-गुजर्दा रोड पर दो मोटरसाइकिलों की टक्कर से हादसा हुआ है। दुर्घटना में एक व्यक्ति की मौत हो गई है, जबकि एक युवक घायल हुआ है। पुलिस ने मर्ग कायम कर मामले की जांच शुरू कर दी है।

नौगांव में ई-रिवशा खाई में पलटा 3 साल की बच्ची की मौत



मीडिया ऑडिटर, छतरपुर (निप्र)। छतरपुर जिले के नौगांव क्षेत्र में रविवार दोपहर एक ई-रिवशा अनियंत्रित होकर सड़क किनारे खाई में पलटा गया। हादसे में 3 साल की बच्ची की मौत हो गई, जबकि उसकी मां और 5 साल का भाई घायल हैं।

मायके जा रही थी महिला, ड्राइवर ने नहीं की मदद : ग्राम कनेरा निवासी रश्मि कुशवाहा अपनी 3 साल की बेटी आरोही और 5 साल के बेटे लोचन के साथ छतरपुर से ई-रिवशा में सवार होकर अपने मायके (ग्राम गैरौली) जा रही थीं। नया गांव के पास अचानक ई-रिवशा खाई में जा गिरा। घटना के बाद ई-रिवशा चालक और उसके साथ बैठे एक अन्य युवक घायलों की मदद करने के बजाय मौके से फरार हो गए।

राहगीर ने पहुंचाया अस्पताल, पुलिस कर रही तलाश : रास्ते से गुजर रहे स्कूटी सवार राहगीर पीथूष सोनकिया ने घायलों को तुरंत नौगांव अस्पताल पहुंचाया। वहां जांच के बाद डॉक्टरों ने 3 साल की आरोही को मृत घोषित कर दिया। अस्पताल के कर्मचारियों ने फोन पर परिजनों को हादसे की सूचना दी। फिलहाल पुलिस ने मामला दर्ज कर लिया है और फरार ई-रिवशा चालक की तलाश कर रही है।

90 साल की महिला से गैंगरेप, कुएं में फेंकने की कोशिश

मीडिया ऑडिटर, खंडवा (निप्र)। खंडवा जिले के पुनासा में चार नकाबपोश बदमाशों ने 90 साल की महिला के साथ गैंगरेप किया। पीड़िता एक खेत में बने घर में रह रही थीं। बुधवार रात को हुई इस घटना में आरोपियों ने बुजुर्ग के साथ काफी बेरहमी की। उसके प्राइवेट पार्ट में गंभीर चोटें आई हैं। वारदात को अंजाम देने के बाद बदमाशों ने महिला को खटिया समेत कुएं में फेंककर मारने की कोशिश की। लोगों की आहत सुनकर वे उसे खेत में ही छोड़कर भाग निकले। पीड़िता पूरी रात करीब 12 घंटे तक गंभीर हालत में तड़पती रही। गुरुवार सुबह जब ग्रामीण खेत पर पहुंचे, तब उन्हें वारदात का पता चला।

अकेली रहती थी, बदमाशों ने इसी का फायदा उठाया : जानकारी के अनुसार बुजुर्ग महिला अपने खेत में बने घर में अकेली रहती हैं। बुधवार रात वह रोज की तरह खाना खाकर सो गई थीं। रात के समय आसपास कोई नहीं था और इसी का फायदा उठाकर 4 बदमाश उसके घर में घुस गए। पीड़िता ने बताया कि चारों ने अपने चेहरे पर कपड़ा बांध रखा था। वे सीधे उसके पास पहुंचे और उसे पकड़ लिया। बुजुर्ग के अनुसार चारों ने बारी-बारी से उसके साथ दुर्कर्म किया।

उग्र और कमजोरी के कारण विरोध भी नहीं कर सकी : पीड़िता ने बताया कि जब उसने विरोध करने की कोशिश की तो आरोपियों ने उसके मुंह में कपड़ा दूंस दिया। इसके बाद उसके हाथ-पैर पकड़कर उसके साथ दरिंदगी की। वह अपनी उग्र और कमजोरी के कारण उसका विरोध भी नहीं कर सकी।

कुएं में फेंकने वाले थे, गाड़ी की आवाज सुनकर भागे : वारदात के बाद आरोपियों ने आसपास में कहा कि 'अब बुढ़िया को कुएं में फेंक देते हैं।' इसके बाद चारों ने खटिया समेत बुजुर्ग को उठाया और उसे कुएं की ओर ले जाने लगे। उसी दौरान आसपास किसी वाहन या लोगों की आवाज सुनाई दी और वे भाग निकले।

झोपड़ी के बाहर खटिया पर खून से लथपथ पड़ी थी : इसके बाद पीड़िता बेहोश हो गई और पूरी रात वहीं पड़ी रही। गुरुवार सुबह जब कुछ लोग भूसा खरीदने के लिए खेत पर पहुंचे तो उन्होंने झोपड़ी के बाहर खटिया पर उसे खून से लथपथ हालत में पड़े हुए देखा। हालत देखकर लोग घबरा गए।

रंग पंचमी पर आशुतोष द्विवेदी सेवा संस्थान ने मझगवां के राजाधिराज मंदिर में मनाया फूलों की होली का उत्सव

मीडिया ऑडिटर, मझगवां (निप्र)। रंग पंचमी के पावन अवसर पर आशुतोष द्विवेदी सेवा संस्थान द्वारा मझगवां नगर के प्राचीन राजाधिराज मंदिर में भव्य और उल्लासपूर्ण फूलों की होली का आयोजन किया गया। यह आयोजन श्रद्धालुओं और स्थानीय नागरिकों के बीच आध्यात्मिक एवं सांस्कृतिक उत्साह का केंद्र बना। कार्यक्रम की शुभारंभ मंदिर के पुजारी द्वारा भगवान राधा-कृष्ण के पूजन और महाआरती से हुई। पुजारी ने भक्ति भाव से भगवान को भोग अर्पित किया और उपस्थित सभी श्रद्धालुओं को दर्शन कराए। इसके पश्चात जिला पंचायत सदस्य संजय सिंह कडवाह और संस्थान प्रमुख आशुतोष द्विवेदी ने नगर के अन्य श्रद्धालुओं के साथ मिलकर भगवान और भक्तों के ऊपर गुलाब की पंखुड़ियों और फूलों की बौछार की। इस प्रकार फूलों की होली खेलकर धार्मिक और सांस्कृतिक उत्सव का अद्भुत दृश्य प्रस्तुत किया गया।

नीमच की टीम ने चित्तौड़गढ़ में अफीम हेराफेरी पकड़ी किसानों ने तौल रजिस्टर में कम दिखाई पैदावार

मीडिया ऑडिटर, नीमच (निप्र)। केंद्रीय नारकोटिक्स ब्यूरो (CBN) नीमच ने राजस्थान के चित्तौड़गढ़ जिले में अफीम के अवैध विचलन के खिलाफ कार्रवाई की है। उप नारकोटिक्स आयुक्त (DNC) नीमच के नेतृत्व में ब्यूरो की टीम ने पांडोली स्टेशन, कपासन स्थित एक आवासीय परिसर पर छपा मारा। इस दौरान 52.494 किलोग्राम अवैध अफीम और अफीम मिश्रित पानी बरामद किया गया। यह कार्रवाई विशिष्ट खुफिया जानकारी पर आधारित थी। ब्यूरो को इनपुट मिला था कि लाइसेंस प्राप्त किसान अपनी पैदावार छिपाकर उसे अवैध रूप से बेचने की तैयारी में थे। तलाशी के दौरान, आवासीय परिसर में तीन लाइसेंस प्राप्त अफीम कृषक किराए के कमरों में



रहते हुए पाए गए। जांच में अधिकारियों ने पाया कि किसानों के पास मौके पर उपलब्ध अफीम की भौतिक मात्रा और उनके प्रारंभिक तौल रजिस्टर (PWR) में दर्ज आंकड़ों के बीच भारी

पुलिस मुख्यालय में अग्नि सुरक्षा जागरूकता एवं मॉक ड्रिल आयोजित

सुरक्षाकर्मियों को आधुनिक उपकरणों से प्रशिक्षण



मीडिया ऑडिटर, भोपाल (निप्र)। मध्यप्रदेश पुलिस द्वारा पुलिस अधिकारियों एवं कर्मचारियों को आपदा प्रबंधन और अग्नि सुरक्षा के प्रति प्रशिक्षित करने के उद्देश्य से शनिवार को पुलिस मुख्यालय के भूतल पर एक विशेष प्रशिक्षण कार्यक्रम आयोजित किया गया। इस दौरान सुरक्षाकर्मियों और कर्मचारियों को आग पर प्रभावी नियंत्रण और स्वयं

को सुरक्षित रखते हुए आग बुझाने के व्यावहारिक प्रशिक्षण के साथ मॉक ड्रिल भी कराई गई। मॉक ड्रिल के दौरान तरल पदार्थों में लगी आग को अग्निशमन यंत्रों की सहायता से सुरक्षित और प्रभावी तरीके से बुझाने का अभ्यास कराया गया। सुरक्षाकर्मियों ने धुएँ और लपटों से सुरक्षित रहते हुए आग पर नियंत्रण पाने की तकनीकों का अभ्यास किया। कार्यक्रम में

मानसेवी डीएसपी श्री मोहनलाल मेहराए पुलिस मुख्यालय के सुरक्षा इंचार्ज निरीक्षक मुकेश सैनीए पुलिस फायर स्टेशन मंत्रालय भोपाल के एसआई बीएस. हड्डा और उनकी टीम उपस्थित रहे।

प्रशिक्षण में अधिकारियों और कर्मचारियों को आग बुझाने में प्रयुक्त होने वाले आधुनिक उपकरणों जैसे फायरमेन हेलमेट, फोम नोजलए अग्निशमन सिलेंडर, रिवाल्विंग नोजलए यूनिवर्सल ब्रांच, ब्रीदिंग ऑपरेटर सेट, लाइफ जैकेट, फायर ब्लैकट, कैमिकल सूट, एल्यूमिनियम सूट, हौज पाइप आदि के उपयोग और तकनीकों की जानकारी दी गई। एसआई बीएसएन हड्डा ने आग के पांच प्रकारों और उनके सुरक्षित निवारण की जानकारी दी। उन्होंने बताया

कि लकड़ी और कोयले में लगी आग क्लास एएए तरल पदार्थों में लगी आग क्लास एबीए गैसों में लगी आग क्लास एबीए धातुओं में लगी आग क्लास एबीए तथा विद्युत संबंधी आग क्लास एबीए में आती है। प्रत्येक प्रकार की आग के लिए अलग उपाय और सुरक्षित तकनीक अपनाया आवश्यक है। अग्नि दुर्घटना होने पर तुरंत फायर ब्रिगेडए पुलिस कंट्रोल रूमए विद्युत विभाग और चिकित्सालय को सूचित करनेए भवन का विद्युत प्रवाह बंद करनेए फायर अलार्म बजानेए लोगों को सुरक्षित मार्गों से निकालने और महत्वपूर्ण संपत्ति को सुरक्षित स्थान पर ले जाने के निर्देश दिए गए। लिफ्ट का प्रयोग न करने और भागदड़ से बचने पर भी जोर दिया गया।

नवाहन ने दो बाइकों को मारी टक्कर, एक की मौत

मीडिया ऑडिटर, बीना (निप्र)। खुरई के बांदरी थाना क्षेत्र में नेशनल हाईवे-44 पर शनिवार रात सड़क हादसा हो गया। मेहर गांव के पास एक अज्ञात वाहन ने दो बाइकों को टक्कर मार दी। हादसे में एक बाइक सवार की मौके पर ही मौत हो गई, जबकि दूसरा गंभीर रूप से घायल हो गया।

गांव लौटते समय हुआ हादसा : जानकारी के अनुसार गौरी प्रसाद पटेल (66) निवासी ग्राम किरौली, थाना नयावली, सागर बांदरी से अपने गांव लौट रहे थे। उसी समय मेहर गांव निवासी राजा पिता सोन सिंह लोधी (30) भी बाइक से अपने गांव जा रहे थे। मेहर गांव के पास तेज रफ्तार अज्ञात वाहन ने दोनों बाइकों को जोरदार टक्कर मार दी। टक्कर इतनी जोरदार थी कि

गौरी प्रसाद पटेल की मौके पर ही मौत हो गई। वहीं राजा सिंह लोधी गंभीर रूप से घायल हो गए। उन्हें पहले प्राथमिक इलाज दिया गया, इसके बाद बेहतर इलाज के लिए



बुदेलखंड मेडिकल कॉलेज सागर रेफर किया गया। घटना की सूचना मिलते ही बांदरी थाना पुलिस मौके पर पहुंची और शव को कब्जे में लेकर पोस्टमार्टम के लिए भेज दिया।

मार्च के पहले हफ्ते में टूटा 10 साल का रिकॉर्ड नर्मदापुरम में 38 डिग्री के पार पहुंचा पारा



मीडिया ऑडिटर, नर्मदापुरम (निप्र)। नर्मदापुरम सहित पूरे मध्य प्रदेश में मौसम ने अचानक करवट ली है। पिछले चार दिनों से प्रदेश में तेज गर्मी का नया टेंड देखने को मिल रहा है। इसने पिछले 10 सालों का रिकॉर्ड तोड़ दिया है, क्योंकि आमतौर पर 15 मार्च के बाद ही इतनी तेज गर्मी

पड़ती है। लेकिन इस बार 4 मार्च से ही अधिकतम तापमान में भारी उछाल दर्ज किया जा रहा है और पारा लगातार 36 डिग्री सेल्सियस के ऊपर बना हुआ है। चिलचिलाती धूप ने लोगों को बेहाल कर दिया है। शुक्रवार को नर्मदापुरम पूरे प्रदेश में सबसे अधिक गर्म जिला रहा, जहां

अधिकतम तापमान 38.1 डिग्री सेल्सियस दर्ज किया गया। हालांकि, शनिवार को इसमें आधा डिग्री की मामूली गिरावट हुई और यह 37.6 डिग्री सेल्सियस पर आ गया। दिन के साथ-साथ अब रातें भी गर्म होने लगी हैं। नर्मदापुरम में पिछले 24 घंटे में रात के न्यूनतम तापमान में 2.8 डिग्री सेल्सियस का बड़ा उछाल आया है और यह 19 डिग्री सेल्सियस पर पहुंच गया है। मैदानी इलाकों के साथ-साथ प्रदेश के इकलौते हिल स्टेशन पचमढ़ी में भी गर्मी का असर तेज हो गया है। यहां रात के न्यूनतम तापमान में 0.8 डिग्री और दोपहर के तापमान में 1.6 डिग्री सेल्सियस की बढ़ोतरी दर्ज की गई है। मौसम विभाग का पूर्वानुमान है कि आने वाले दिनों में गर्मी का यह प्रकोप और बढ़ेगा तथा तापमान में लगातार वृद्धि देखने को मिलेगी।

छात्रा को कटर मारकर भागे युवक का शव मिला, सागर रेलवे ट्रैक पर पड़ा था शव

12वीं का पेपर देकर लौट रही छात्रा पर किया था हमला

मीडिया ऑडिटर, सागर (निप्र)। सागर में मकरोनिया थाना क्षेत्र के ग्राम सेमरा बाग के पास 12वीं की छात्रा पर कटर से हमला कर फरार हुए आरोपी का शव रविवार सुबह रेलवे ट्रैक पर मिला है। सूचना पर पुलिस मौके पर पहुंची और शव का पंचनामा बनाया। शव अस्पताल भेजा गया है। घटनाक्रम की सूचना मिलते ही मृतक के परिजन अस्पताल पहुंच गए। मामले में पुलिस पोस्टमार्टम की कार्रवाई कर रही है। जानकारी के अनुसार, मकरोनिया के रजाखेड़ी इलाके में रहने वाली 17 वर्षीय छात्रा शनिवार को कक्षा 12वीं का आखिरी पेपर देकर अपने घर वापस लौट रही थीं। तभी सेमरा बाग के पास आरोपी नीलेश उसे मिला। दोनों के बीच



कहासुनी हुई। विवाद होने लगा। इसी दौरान आरोपी ने कटर से छात्रा पर हमला कर दिया। एक के बाद एक कई धाव मारे। जिससे छात्रा तल्लुहान होकर जमीन पर गिर गई। वारदात कर आरोपी मौके से फरार हो गया। घायल छात्रा को बुदेलखंड मेडिकल कॉलेज में भर्ती कराया गया। छात्रा की पीट, चेहरा और कंधे पर गंभीर घाव

लगे हैं। जिससे उसकी स्थिति नाजुक बनी हुई है। वारदात सामने आते ही मकरोनिया पुलिस ने मामला दर्ज कर आरोपी की तलाश शुरू की।

पुलिस कर रही थी तलाश, ट्रैक पर शव मिला : पुलिस ने आरोपी घर और परिचितों के यहां दंभिश दी। लेकिन वह मिला नहीं। जिसके बाद से पुलिस टीम

बैतूल के फागुन मेले में युवक की चाकू मारकर हत्या डीजे पर नाचने के पुराने विवाद में वारदात

मीडिया ऑडिटर, बैतूल (निप्र)। बैतूल जिले के आठनर थाना क्षेत्र में आयोजित फागुन मेले के दौरान पुरानी रंजिश के चलते एक युवक की चाकू मारकर हत्या कर दी गई, जबकि एक अन्य युवक गंभीर रूप से घायल हो गया। पुलिस ने मामले में त्वरित कार्रवाई करते हुए हत्या का प्रकरण दर्ज कर मुख्य आरोपी सहित तीन लोगों को गिरफ्तार कर लिया है। आरोपियों की निशानदेही पर वारदात में इस्तेमाल किया गया चाकू भी बरामद कर लिया गया है। घटना 5 मार्च की शाम ग्राम हिरादेही में लगे फागुन मेले की है। पुलिस के मुताबिक, ग्राम बैरमढाना निवासी चरमदीद राम प्रसाद ने रिश्तेदार के घर के बाहर विवाद देखा। वहां सातकूड निवासी आरोपी मोहित बाडिया अपने साथियों के साथ मिलकर गोविंद और विशाल से गाली-



गलौज व मारपीट कर रहा था। विवाद बढ़ने पर आरोपियों ने धारदार चाकू निकालकर हमला कर दिया। गोविंद की कमर में और विशाल की जांघ व कंधे पर चाकू के गंभीर वार किए गए। अस्पताल ले जाने पर डॉक्टरों ने गोविंद को मृत घोषित कर दिया, जबकि विशाल का इलाज जारी है। दो हफ्ते पहले शहीदों में डीजे पर नाचने को लेकर हुई थी रंजिश पुलिस की प्रारंभिक जांच में सामने आया है कि इस हत्याकांड की असली वजह एक पुराना विवाद

था। करीब दो सप्ताह पहले एक शहीद समारोह के दौरान डीजे पर नाचने को लेकर गोविंद, विशाल और आरोपी मोहित के बीच कहासुनी हुई थी। इसी बात की रंजिश पाले बैठे आरोपियों ने मेले में दोनों को अकेला पाकर इस वारदात को अंजाम दिया। पुलिस गिरफ्तार आरोपियों से आगे की पुछताछ कर रही है। आरोपियों की निशानदेही पर वारदात में इस्तेमाल किया गया चाकू भी बरामद कर लिया गया है। घटना 5 मार्च की शाम ग्राम हिरादेही में लगे फागुन मेले की है।

पुलिस के मुताबिक, ग्राम बैरमढाना निवासी चरमदीद राम प्रसाद ने रिश्तेदार के घर के बाहर विवाद देखा। वहां सातकूड निवासी आरोपी मोहित बाडिया अपने साथियों के साथ मिलकर गोविंद और विशाल से गाली-गलौज व मारपीट कर रहा था।

होली पर मारपीट करने वाले चार बदमाशों का जुलूस निकाला



मीडिया ऑडिटर, रतलाम (निप्र)। रतलाम में होली (धुलेंडी) की शाम शहर में अलग-अलग जगहों पर हुई मारपीट, चाकूबाजी की घटना को अंजाम देने वाले बदमाशों की धरपकड़ पुलिस द्वारा की जा रही है। पुलिस द्वारा लगातार दूसरे दिन (शनिवार) भी 4 बदमाशों का पकड़ कर कान पकड़ते हुए पैदल जुलूस निकाला। स्टेशन रोड थाना अंतर्गत गीता मंदिर रोड पर होली की रात मारपीट करने वाले 4 आरोपियों को पुलिस ने पकड़ लिया है। शाम को थाने से पैदल

जुलूस निकालते हुए एसडीएम कार्ट में पेश किया। चारों आरोपी सिर नीचे कर कान पकड़कर चल रहे थे। गिरफ्तार आरोपियों में महेंद्र (22) पिता जितेंद्र परिहार निवासी वीर सावकर मार्ग, आमसिंग (18) पिता जितेंद्र परिहार निवासी मित्र निवास कालोनी, निरंजन (18) पिता उदय सिंह परिहार गीता मंदिर रोड पर मारपीट करने वाले एवं पुराने मामले में जानलेवा हमला करने वाले रहे नान (20) पिता नरसिंह कुरेशी निवासी अर्जुन नगर रतलाम शामिल हैं।

ईरान-इजरायल युद्ध के कारण

आईसीसी की बैठक स्थगित

नए मेजबान की तलाश

पश्चिम एशिया में युद्ध की वजह से आईसीसी की बैठक का टलना तय था। अहमदाबाद में टी20 वर्ल्ड कप फाइनल से एक दिन पहले शनिवार को आईसीसी के सदस्यों को एक औपचारिक संदेश भेजा गया।



दुबई, एजेंसी। इंटरनेशनल क्रिकेट काउंसिल (इच्छ) ने 25-27 मार्च को कतर के दोहा में होने वाली बैठक को ईरान-इजरायल युद्ध को देखते हुए टाल दी है। उम्मीद है कि मीटिंग अप्रैल में हो सकती है। हालांकि, नई तारीखों का अभी तक ऐलान नहीं हुआ है। पश्चिम एशिया में युद्ध की वजह से बैठक का टलना तय था। अहमदाबाद में टी20 वर्ल्ड कप फाइनल से एक दिन पहले शनिवार (7 मार्च) को आईसीसी के सदस्यों को एक औपचारिक संदेश भेजा गया।

क्रिकबज की रिपोर्ट के अनुसार आईसीसी बैठक के लिए एशिया में ही दूसरी जगह ढूँढ रहा है। आईसीसी की इस बैठक में अभी और भविष्य से जुड़े जरूरी मामलों पर चर्चा होगी थी। आईसीसी ने 22 फरवरी को एक रिलीज में कहा था कि दोहा में मीटिंग करने का फैसला कतर में क्रिकेट और देश के बड़े स्पोर्टिंग इकाइयों के साथ आईसीसी के बढ़ते जुड़ाव की वजह से किया गया।

फाइनल देखने आ सकते हैं न्यूजीलैंड क्रिकेट

इस बीच भारत-न्यूजीलैंड टी20 वर्ल्ड कप फाइनल के दौरान आईसीसी के कई पदाधिकारियों के अहमदाबाद में होने की उम्मीद है, जो आईसीसी के चेयरमैन जय शाह का गृहनगर है। न्यूजीलैंड क्रिकेट (NZC) के अध्यक्ष रोजर ट्वोस रविवार रात नरेंद्र मोदी स्टेडियम में हो सकते हैं।

बीसीबी और पीसीबी के अध्यक्ष नहीं होंगे उपलब्ध

जिम्बाब्वे क्रिकेट (ZC) के अध्यक्ष तवेया मुकुलानी और क्रिकेट साउथ अफ्रीका (CSA) के चेयरमैन डॉ. मोहम्मद मुसाजी के भी अन्य दूसरे बोर्ड प्रतिनिधियों के साथ मौजूद रहने की उम्मीद है। हालांकि, बांग्लादेश क्रिकेट बोर्ड (BCB) के अध्यक्ष अमीनुल इस्लाम के बैठक में शामिल होने की कोई जानकारी नहीं है। माना जा रहा है कि वह मेलबर्न में हैं। पाकिस्तान क्रिकेट बोर्ड (PCB) के अध्यक्ष मोशसिन नकवी यहां नहीं होंगे।



महिला हॉकी विश्व कप क्वालीफायर :

उरुग्वे के खिलाफ जीत से अभियान शुरू करना चाहेगा भारत

हैदराबाद, एजेंसी। भारतीय महिला हॉकी टीम एफआईएच महिला हॉकी विश्व कप में जगह बनाने के लक्ष्य के साथ क्वालीफायर टूर्नामेंट में अपना सर्वश्रेष्ठ प्रदर्शन करने के लिए तैयार है। अनुभवी कोच Sjoerd Marijne के टीम से जुड़ने के बाद खिलाड़ियों में नया उत्साह देखने को मिल रहा है। मेजबान भारत रविवार को यहां अपने पहले मुकाबले में Uruguay के खिलाफ जीत के साथ अभियान की सकारात्मक शुरुआत करना चाहेगा।

विश्व कप के लिए तीन स्थान दांव पर: इस क्वालीफायर टूर्नामेंट में कुल आठ टीमों हिस्सा ले रही हैं, जिनमें भारत, इंग्लैंड, स्कॉटलैंड, कोरिया, इटली, उरुग्वे, वेल्स, ऑस्ट्रेलिया शामिल हैं। टूर्नामेंट के पहले, दूसरे और तीसरे स्थान पर रहने वाली टीमों आगामी FIH Women's Hockey World Cup के लिए क्वालीफाई करेगी।

कोच मारिन की वापसी से टीम में जोश: डच कोच स्जोर्ड मारिन के लिए यह टूर्नामेंट मुख्य कोच के रूप में पहली जिम्मेदारी होगी। वह इससे



पहले Tokyo 2020 Olympics में भारतीय टीम को ऐतिहासिक चौथे स्थान तक पहुंचाने के बाद पद छोड़ चुके थे और अब एक बार फिर टीम के साथ जुड़े हैं। उनकी वापसी से भारतीय टीम में नई ऊर्जा और आत्मविश्वास देखने को मिल रहा है।

भारत की रैंकिंग और दावेदारी: भारतीय टीम इस समय विश्व रैंकिंग में नौवें स्थान पर है और

टूर्नामेंट में इंग्लैंड (7वें स्थान) के बाद दूसरी सबसे ऊंची रैंकिंग वाली टीम है। रैंकिंग के आधार पर देखा जाए तो उरुग्वे के खिलाफ भारत को जीत का प्रबल दावेदार माना जा रहा है।

कप्तान सलीमा टेटे ने जताया भरोसा: भारतीय टीम को कप्तान Salima Tete ने कहा कि घरेलू मैदान पर खेलना टीम के लिए

अतिरिक्त प्रेरणा का काम करेगा। उन्होंने कहा, हम अपने प्रशंसकों के सामने घरेलू मैदान पर क्वालीफायर खेलने को लेकर बेहद उत्साहित हैं। टीम ने इस टूर्नामेंट के लिए कड़ी तैयारी की है क्योंकि हमें पता है कि यहां क्या दांव पर लगा है। हर टीम विश्व कप में जगह बनाने के लिए खेल रही है, इसलिए शुरुआत से ही कड़े मुकाबलों की उम्मीद है।

आगे के मुकाबले: भारत को रूप चरण में उरुग्वे के अलावा दो और मैच खेलने हैं।

9 मार्च: भारत 1S स्कॉटलैंड
11 मार्च: भारत 1S वेल्स
वहीं अन्य मैचों में इंग्लैंड VS इटली
कोरिया VS ऑस्ट्रेलिया
स्कॉटलैंड VS वेल्स के बीच मुकाबले खेले जाएंगे।

पूल व्यवस्था: क्वालीफायर में टीमों को दो पूल में बांटा गया है- पूल A: इंग्लैंड, कोरिया, इटली, ऑस्ट्रेलिया; पूल B: भारत, स्कॉटलैंड, उरुग्वे, वेल्स। प्रत्येक पूल से शीर्ष दो टीमों सेमीफाइनल में पहुंचेंगी।

रोनाल्डो की चोट ने बढ़ाई चिंता, पुर्तगाल के लिए आगामी मैचों में खेलना संदिग्ध

नई दिल्ली, एजेंसी। सऊदी क्लब अल-नासर के स्टार फुटबॉलर क्रिस्टियानो रोनाल्डो की हैमस्ट्रिंग चोट उम्मीद से ज्यादा गंभीर बताई जा रही है। टीम के कोच जॉर्ज जीसस ने खुलासा किया कि इस चोट के कारण 41 वर्षीय रोनाल्डो का पुर्तगाल की राष्ट्रीय टीम के लिए आगामी मैत्री मैचों में खेलना संदिग्ध हो गया है।

मैच के दौरान चोटिल हुए रोनाल्डो: रोनाल्डो को यह चोट पिछले सप्ताह सऊदी प्रो लीग के मुकाबले में लगी थी। इस मैच में अल-नासर ने अल-फायहा को 3-1 से हराया, लेकिन मुकाबले के दौरान रोनाल्डो लंगड़ाते हुए मैदान से बाहर चले गए थे।

जांच में सामने आई चोट की गंभीरता: कोच जॉर्ज जीसस ने शुक्रवार को पत्रकारों से बातचीत में बताया कि शुरूआती दौर पर यह मांसपेशियों में हल्का खिंचाव लग रहा था, लेकिन मेडिकल जांच के बाद पता चला कि चोट अनुमान से अधिक गंभीर है। उन्होंने कहा, पिछले मैच में क्रिस्टियानो को मांसपेशियों में खिंचाव के कारण मैदान छोड़ना पड़ा था। अब जांच से स्पष्ट हो गया है कि उनकी चोट हमारी उम्मीद से ज्यादा गंभीर है।

इलाज के लिए स्पेन जाएंगे रोनाल्डो: कोच के अनुसार रोनाल्डो को फिलहाल आराम और उचित उपचार की जरूरत है। इलाज के लिए वह स्पेन जाएंगे, जहां उनके निजी फिजियोथेरेपिस्ट उनकी रिकवरी पर काम करेंगे। टीम को उम्मीद है कि वह जल्द ही फिट होकर मैदान पर वापसी करेंगे।

पुर्तगाल के मैत्री मैचों पर संकट: रोनाल्डो की चोट के कारण पुर्तगाल की टीम को बड़ा झटका लग सकता है।

दिव्या को प्राग चैलेंजर शतरंज में तीसरा स्थान, विश्व टॉप 10 में पहुंची

नई दिल्ली, एजेंसी। वर्तमान महिला विश्व कप विजेता भारत की दिव्या देशमुख ने फ्रीडे कैडिडेट के पहले प्राग चैलेंजर में 9 राउंड के बाद 5 अंक बनाते हुए तीसरा स्थान हासिल करते हुए ना सिर्फ विश्व टॉप 10 महिला खिलाड़ियों में खुद को शामिल कर लिया है बल्कि कैडिडेट शुरू होने के पहले अपनी मजबूत दावेदारी भी प्रस्तुत कर दी है। दिव्या इस 10 खिलाड़ियों के राउंड रॉबिन मजबूत टूर्नामेंट में शामिल दो महिला खिलाड़ियों में से एक थीं विश्व नंबर 3 चीन की जू जिंनर भी इस मुकाबले का हिस्सा थीं जो 2.5 अंकों के साथ अंतिम स्थान पर रही। दिव्या देशमुख ने आखिरी राउंड में मेजबान चेक गणराज्य के स्टीफन हर्बेक को मात देते हुए अपनी दूसरी जीत दर्ज की। चेक गणराज्य के फिनेक वैक्लेने 6.5 अंकों के साथ पहले और स्पेन के यूफा डेनियल 6 अंक बनाकर दूसरे स्थान पर रहे। भारत के सूर्य शंकर गांगुली 4 अंक बनाकर आठवें स्थान पर रहे। फिलहाल दिव्या 2510 फ्रीडे रेटिंग अंकों के साथ विश्व रैंकिंग में दसवें स्थान पर पहुंच गई है। 2535 अंकों के साथ अभी भी कोनेरु हंपी विश्व में नंबर 5 और भारत की शीर्ष खिलाड़ी बनी हुई है।



'कुछ तो नया बोलो', मिचेल सैंटनर को सूर्यकुमार ने दिया जवाब

नई दिल्ली, एजेंसी। टी20 वर्ल्ड कप 2026 के फाइनल से पहले शनिवार (7 मार्च) को न्यूजीलैंड के कप्तान मिचेल सैंटनर ने कहा कि उन्हें अहमदाबाद के नरेंद्र मोदी स्टेडियम में घरेलू टीम के समर्थकों का दिल तोड़ना अच्छा लगेगा। इस बयान को लेकर भारत के कप्तान सूर्यकुमार यादव से सवाल हुआ तो उन्होंने हंसते हुए कहा कि पुरानी बातें दोहराई जा रही हैं। कुछ नई बात बोलनी चाहिए।

सैंटनर से पहले 2023 वनडे वर्ल्ड कप के फाइनल से पहले ऑस्ट्रेलिया के कप्तान पैट कर्मिस ने कहा था कि वह नरेंद्र मोदी स्टेडियम



में मौजूद लाखों लोगों को चुप कराना चाहेंगे। ऑस्ट्रेलिया ने ऐसा किया भी था। उसने पूरे टूर्नामेंट में अजेय रही भारतीय टीम को हराकर खिताब जीता था और नरेंद्र मोदी स्टेडियम में जमा एकरफा समर्थकों को चुप करा दिया था।

सब ही सेम लाइन चिपका रहे हैं

सूर्यकुमार यादव ने मिचेल सैंटनर के बयान को लेकर सवाल पर कहा, 'सब ही सेम लाइन चिपका रहे हैं। कुछ तो नया बोलो।' इससे पहले सैंटनर ने कहा था, 'भोड़ को शांत कराने का लक्ष्य है। टी20 क्रिकेट में बहुत सारे वेरिएबल होते हैं और कभी-कभार ये अस्थिर होते हैं। अगर हम

इसी तरह अपना काम करते रहे तो हम दूसरी बड़ी टीम को हरा सकते हैं। जाहिर है भारत पर अपने घर में यह वर्ल्ड कप जीतने का बहुत दबाव है।'



अनाबेल सदरलैंड ने शतक लगाकर रचा इतिहास, पिछले 5 टेस्ट में जड़ दिए 4 सैकड़ा

नई दिल्ली, एजेंसी। ऑस्ट्रेलिया की अनाबेल सदरलैंड टेस्ट में लगातार तीन पारियों में शतक बनाने वाली पहली महिला क्रिकेटर बन गईं। उन्होंने पर्थ में भारत के खिलाफ पिंक बॉल टेस्ट मैच के दूसरे दिन 129 रन की पारी खेली। अपना सातवां टेस्ट मैच खेल रही सदरलैंड ने 17 चौकों की मदद से अपना चौथा टेस्ट शतक बनाया। उन्होंने 171 गेंद पर 129 रन बनाए लीं। इससे ऑस्ट्रेलिया को मैच में बड़ी बढ़त बनाने में मदद मिली। यह सदरलैंड की टेस्ट क्रिकेट में लगातार तीसरा शतक है और पिछले पांच टेस्ट में उनका चौथा सैकड़ा है। 24 साल की ऑलराउंडर पांचवें नंबर पर बल्लेबाजी करने आई और एलिस पेरी (76) के साथ चौथे विकेट के लिए 128 रन जोड़े। फिर बेथ मूनी के साथ पांचवें विकेट के लिए 54 रन जोड़े।

पेरी टेस्ट में ऑस्ट्रेलिया महिला के लिए सबसे ज्यादा रन बनाने वाली खिलाड़ी- पेरी टेस्ट क्रिकेट में ऑस्ट्रेलिया महिला टीम की ओर से सबसे ज्यादा रन (1006 रन) बनाने वाली और 100 रन का आंकड़ा पार करने वाली दूसरी महिला ऑस्ट्रेलियाई क्रिकेटर भी बनीं। वह करेन रोल्सन (1002) को पीछे छोड़कर टेस्ट में ऑस्ट्रेलिया महिला टीम की ओर से सबसे ज्यादा रन बनाने वाली खिलाड़ी बनीं।

सदरलैंड के चार शतक

सदरलैंड टेस्ट क्रिकेट में ऑस्ट्रेलिया की महिला खिलाड़ियों में सबसे ज्यादा रन बनाने वाली आठवीं खिलाड़ी हैं। उन्होंने 89 के शानदार औसत से रन बनाए हैं। वह अपने करियर में चार बार 50 रन का आंकड़ा पार किया है और हर बार उशे शतक में बदला है। टेस्ट क्रिकेट में उनका बेस्ट स्कोर 210 है जो उन्होंने 2024 में साउथ अफ्रीका के खिलाफ इसी मैदान पर बनाया था। भारत की पहली पारी में 198 रन के जवाब में ऑस्ट्रेलिया ने 323 रन बनाए और पहली पारी में 125 रनों की बढ़त हासिल की।

जैनिक सिनर ने इंडियन वेल्स ओपन के अगले दौर में बनाई जगह



नई दिल्ली, एजेंसी। इटली के स्टार टेनिस खिलाड़ी Jannik Sinner ने इंडियन वेल्स ओपन में शानदार प्रदर्शन करते हुए चेक गणराज्य के Dalibor Srvcina को एकतरफा मुकाबले में हराकर अगले दौर में प्रवेश कर लिया।

सिनर ने महज 64 मिनट तक चले मैच में 6-1, 6-1 से जीत दर्ज की और टूर्नामेंट में अपनी मजबूत दावेदारी पेश की। इस जीत के साथ ही वह अपने पहले इंडियन वेल्स खिताब की ओर एक और कदम आगे बढ़ गए हैं।

शुरुआत से ही सिनर का दबदबा: मैच की शुरुआत से ही जैनिक सिनर ने आक्रामक खेल दिखाया। उन्होंने पहले सेट में तेज सर्विस और सटीक ग्राउंड स्ट्रोक की बदौलत स्त्रचिना पर लगातार दबाव बनाए रखा।

सिनर ने पहले सेट को 6-1 से अपने नाम किया और मैच पर पूरी तरह नियंत्रण बना लिया। दूसरे सेट में भी उन्होंने अपनी लय बरकरार रखते हुए स्त्रचिना को कोई मौका नहीं दिया और 6-1 से सेट जीतकर मुकाबला अपने नाम कर लिया।

अगले दौर में शापोवालोव से भिड़ंत: इस जीत के बाद जैनिक सिनर का अगला मुकाबला कनाडा के स्टार खिलाड़ी Denis Shapovalov से होगा।

दोनों खिलाड़ियों के बीच अब तक हुए प्रोफेशनल मुकाबलों में 1-1 की बराबरी

है। पिछले साल US Open में सिनर ने शापोवालोव को चार सेटों में हराया था, जबकि 2021 में शापोवालोव ने सिनर को पांच सेट के मुकाबले में मात दी थी।

मानसिक और शारीरिक रूप से बेहतर महसूस कर रहे सिनर: मैच के बाद सिनर ने कहा कि वह इस समय मानसिक और शारीरिक रूप से काफी अच्छा महसूस कर रहे हैं।

उन्होंने कहा, मुझे लगता है कि मैं मानसिक रूप से अच्छा महसूस कर रहा हूँ। मैं शांत और रिलैक्स हूँ। कोर्ट पर खेलने में खुशी मिल रही है। हमने इसके लिए काफी मेहनत की है। सिनर ने आगे बताया कि उन्होंने अपनी फिटनेस पर काफी काम किया है। हमने कोर्ट पर कई घंटे बिताए हैं और जिम में भी लगातार मेहनत की है। मैं खुद को शारीरिक रूप से और मजबूत बनाने की कोशिश कर रहा हूँ। हमने डबल सेशन किए और ज्यादा छुट्टियां भी नहीं लीं।

पहले इंडियन वेल्स खिताब की तलाश: जैनिक सिनर इस साल Indian Wells Open में अपने पहले खिताब की तलाश में उतरे हैं। मौजूदा फॉर्म को देखते हुए वह टूर्नामेंट के मजबूत दावेदारों में शामिल माने जा रहे हैं। अगर सिनर इसी लय को बरकरार रखते हैं, तो आने वाले मुकाबलों में भी वह बड़े खिलाड़ियों को कड़ी चुनौती दे सकते हैं।

ऑल इंग्लैंड ओपन के फाइनल में पहुंचे लक्ष्य

छाले और खिंचाव से जूझते हुए कनाडा के शटलर को हराया

नई दिल्ली, एजेंसी। भारत के स्टार बैडमिंटन खिलाड़ी लक्ष्य सेन ने पेर में दर्दनाक छाले और मांसपेशियों में खिंचाव से जूझते हुए और सटीक स्ट्रोकप्ले दिखाया। उन्होंने मुश्किल लॉई को हराकर ऑल इंग्लैंड ओपन के पुरुष एकल फाइनल में जगह बनाई। अब वह इस बड़े खिताब के लिए भारत का 25 साल का इंतजार खत्म करने से महज एक जीत दूर हैं। यह मैच लक्ष्य के करियर के सबसे अच्छे मुकाबलों में से एक साबित हुआ।

लक्ष्य ने एक घंटे 37 मिनट तक चले संघर्ष में 21 साल के लॉई पर 21-16, 18-21, 21-15 से जीत हासिल की जिन्होंने पिछले साल पेरिस में विश्व चैंपियनशिप में कांस्य पदक जीता था। लक्ष्य 2022 चरण में उप विजेता रहे थे जिससे यह उनका दूसरा ऑल इंग्लैंड फाइनल होगा। अल्मोड़ा के 24 साल के खिलाड़ी का सामना अब रविवार (8 मार्च) को फाइनल में दुनिया के 11वें नंबर के खिलाड़ी चीनी ताइपे के लिन चुन-यो से होगा। वह इसमें जीत से इतिहास रचना चाहेंगे।

प्रकाश पादुकोण-पुलेला गोपीचंद ही ऑल इंग्लैंड खिताब जीत पाए हैं- भारत के लक्ष्य के खिलाड़ी ही ऐसे खिलाड़ी हैं जो ऑल इंग्लैंड खिताब जीत पाए हैं। उनके अलावा सिर्फ प्रकाश नाथ (1947) और

साइना नेहवाल (2015) ही उप विजेता बनकर इसके करीब पहुंचे थे। लक्ष्य ने जबर्दस्त मानसिक मजबूती, मजबूत डिफेंस और सटीक स्ट्रोकप्ले दिखाया। उन्होंने मुश्किल रैलियों में 86 शॉट लगाए। मैच की शुरुआत 52 शॉट की रैली से हुई। दोनों शटलर एक-दूसरे के डिफेंस को भेदते हुए 3-3 और 4-4 पर बराबरी पर थे।

लक्ष्य के पैर में छाले

लॉई के लंबा शॉट मारने और एक शॉट से चूकने से लक्ष्य ने जल्द ही चार गेम प्वाइंट हासिल कर लिए और कई आक्रामक स्ट्रोक लगाकर पहला गेम जीत लिया। दूसरा गेम भी बराबरी पर शुरू हुआ, लेकिन लक्ष्य को अपने पैर के छालों के उपचार के लिए थोड़ी देर के लिए कोर्ट से बाहर जाना पड़ा, तब वह 3-4 से पीछे थे। खेल दोबारा शुरू होने पर लॉई ने शानदार डिफेंस के दम पर 9-4 की बढ़त बना ली जिसमें 59 शॉट की शानदार रैली भी शामिल थी। लक्ष्य ने ड्रॉप शॉट, सटीक बैकलाइन पुश और नेट जेट प्ले के जरिए धीरे-धीरे वापसी की, लेकिन लॉई ने ब्रेक तक चार अंक की बढ़त बनाए रखी। भारतीय खिलाड़ी ने सटीक बैकलाइन रिटर्न से 16-16 से बराबरी कर ली। पर कनाडा के खिलाड़ी ने संयम बनाए रखा और फिर से 18-16 से बढ़त हासिल कर ली।

छत्तीसगढ़ के पूर्व डीजीपी विश्वरंजन का निधन, पुलिस महकमे में शोक

मीडिया ऑडिटर, रायपुर/पटना (निप्र)। छत्तीसगढ़ के पूर्व पुलिस महानिदेशक विश्वरंजन का शनिवार रात निधन हो गया। उन्होंने मेदांता अस्पताल में अंतिम सांस ली। वे पिछले कुछ समय से बीमार चल रहे थे और उनका इलाज पटना में चल रहा था। उनके निधन की खबर मिलते ही प्रशासनिक और पुलिस महकमे में शोक की लहर दौड़ गई। जानकारी के अनुसार, पिछले महीने उनकी तबीयत अचानक बिगड़ गई थी, जिसके बाद उन्हें पटना के मेदांता अस्पताल में भर्ती कराया गया था। यहां विशेषज्ञ डॉक्टरों की टीम उनकी लगातार निगरानी कर रही थी। बताया जा रहा है कि उन्हें गंभीर हृदय संबंधी समस्या हुई थी। इलाज के दौरान उनकी हालत गंभीर बनी रही और शनिवार रात उन्होंने अस्पताल में अंतिम सांस ली। विश्वरंजन छत्तीसगढ़ के छोटे पुलिस महानिदेशक रहे हैं। वर्ष 2007 में तत्कालीन डीजीपी ओ. पी. राठौर के निधन के बाद राज्य सरकार ने उन्हें यह जिम्मेदारी सौंपी थी। उन्होंने लगभग चार वर्षों तक इस पद पर रहते हुए पुलिस प्रशासन में कई महत्वपूर्ण सुधार किए। उनके कार्यकाल में कानून-व्यवस्था को मजबूत करने के साथ ही नक्सल प्रभावित क्षेत्रों में सुरक्षा व्यवस्था पर विशेष ध्यान दिया गया। 1973 बैच के भारतीय पुलिस सेवा (आईपीएस) अधिकारी विश्वरंजन का प्रशासनिक अनुभव काफी व्यापक रहा है। मध्यप्रदेश के विभाजन के बाद उन्हें छत्तीसगढ़ कैडर मिला था, हालांकि 2007 से पहले वे राज्य में पदस्थ नहीं रहे थे। वे लंबे समय तक इंटीलिजेंस ब्यूरो में प्रतिनिधिक पर रहे और वहां अतिरिक्त निदेशक जैसे महत्वपूर्ण पदों पर भी अपनी सेवाएं दे चुके थे।



सरायपाली में जल्द बनेगा नया उच्चदाब विद्युत उपकेन्द्र-कंवर

मीडिया ऑडिटर, रायपुर (निप्र)। महासमुंद जिले के सरायपाली संभाग के अंतर्गत आरंगी विद्युत उपकेन्द्र की क्षमता वृद्धि की गई। छत्तीसगढ़ स्टेट पावर डिस्ट्रीब्यूशन कंपनी के प्रबंध निदेशक श्री भीम सिंह कंवर ने उपकेन्द्र में अधिक क्षमता के नए ट्रांसफार्मर को बटन दबाकर प्रारंभ किया। 33/11 केव्ही के आरंगी उपकेन्द्र की क्षमता अब 3.15 MVA से बढ़कर 5 MVA हो गई है। इससे पहले श्री कंवर ने सरायपाली संभाग के अंतर्गत राजपालपुर में 132/ 33 क्यू के प्रस्तावित नए उच्चदाब उपकेन्द्र के निर्माण स्थल का निरीक्षण किया। उन्होंने कहा कि क्षेत्र में तेजी से हो रहे विकास कार्यों के कारण विद्युत मांग भी बढ़ी है ऐसे में इस नए उच्च दाब उपकेन्द्र को दो साल के अंदर पूरा किया जाना है। श्री कंवर ने काम में तेजी लाने तथा उपकेन्द्र को जल्द पूरा करने हेतु अधिकारियों को आवश्यक दिशा-निर्देश भी दिए। इस दौरान कार्यपालक निदेशक श्री जे एस नेताम भी मौजूद थे। आरंगी में उपकेन्द्र की क्षमता वृद्धि के अवसर पर उपस्थित उपभोक्ताओं एवं स्थानीय जनप्रतिधियों को संबोधित करते हुए एमडी श्री कंवर ने बताया कि अब पथरला और आरंगी वितरण केंद्रों के उपभोक्ता सीधे तौर पर लाभान्वित होंगे। उन्होंने कहा कि इस उपकेन्द्र के अंतर्गत आने वाले 5 फीडर के 17 गांवों के 2000 उपभोक्ताओं को लो-वोल्टेज की समस्या से राहत मिलेगी और बिजली की आपूर्ति अधिक स्थिर होगी। इस अवसर पर स्थानीय सरपंच श्री भीमराज प्रधान ने एमडी श्री कंवर का आभार व्यक्त करते हुए बताया कि जिस में वोल्टेज की समस्या होने के संबंध में सूचित किया गया था जिस पर त्वरित कार्रवाई करते हुए दो दिन में ही उपकेन्द्र की क्षमता वृद्धि की गई। श्री कंवर ने बताया कि मुख्यमंत्री श्री विष्णुदेव साय जी का स्पष्ट निर्देश है कि प्रदेशभर में निर्बाध एवं गुणवत्तापूर्ण विद्युत आपूर्ति सुनिश्चित की जाए।

स्व-सहायता समूह से जुड़कर पूनम देवी बनीं आत्मनिर्भर

मीडिया ऑडिटर, रायपुर (निप्र)। मुख्यमंत्री विष्णु देव साय के कुशल नेतृत्व में प्रदेश की महिलाएं विभिन्न योजनाओं से जुड़कर आत्मनिर्भरता की दिशा में आगे बढ़ रही हैं। राज्य सरकार की महत्वाकांक्षी योजना छत्तीसगढ़ राज्य ग्रामीण आजीविका मिशन (बिधान) के माध्यम से ग्रामीण क्षेत्रों की महिलाओं के जीवन में सकारात्मक बदलाव देखने को मिल रहा है। जशपुर जिले के दुलदुला विकासखंड के ग्राम सिमड़ा की श्रीमती पूनम देवी भी इसी बदलाव की एक प्रेरणादायक उदाहरण बनकर उभरी हैं। पूनम देवी, जो गणेश महिला स्व-सहायता समूह की सदस्य हैं, आज 'लखवित देवी' के रूप में जानी जाती हैं। कभी सीमित संसाधनों के साथ घर-परिवार की जिम्मेदारियों में लगी रहने वाली पूनम देवी ने स्व-सहायता समूह से जुड़कर अपने जीवन की दिशा बदल दी। पूनम देवी बताती हैं कि पहले वे घर-गृहस्थी के कामकाज तक ही सीमित थीं और परिवार की जरूरतों को पूरा करने के लिए मजदूरी का सहारा लेना पड़ता था। आर्थिक स्थिति सामान्य थी, जिससे परिवार की आवश्यकताओं को पूरा करना कठिन हो जाता था। इसी दौरान उन्होंने गणेश महिला स्व-सहायता समूह से जुड़ने का निर्णय लिया। समूह से जुड़ने के बाद उन्हें बचत, ऋण सुविधा और स्वरोजगार के विभिन्न अवसरों की जानकारी मिली। समूह की अन्य महिलाओं को मछली पालन, बकरी पालन और अन्य आजीविका गतिविधियों से जुड़कर आय अर्जित करते देख उन्हें भी प्रेरणा मिली। वर्ष 2025 के मार्च माह में उन्होंने मुद्रा योजना के तहत 1 लाख रुपये का ऋण प्राप्त किया। इस राशि का उपयोग उन्होंने अपने छोटे से किराना दुकान के विस्तार में किया। किराना दुकान को व्यवस्थित और बड़ा करने के बाद उनके व्यवसाय में धीरे-धीरे बढ़ोतरी होने लगी। वर्तमान में उनकी दुकान से हर माह लगभग 30 से 35 हजार रुपये तक की बिक्री हो जाती है। इस आय से वे अपने परिवार का भरण-पोषण करने के साथ ही बच्चों की पढ़ाई-लिखाई भी अच्छी तरह से कर पा रही हैं। पूनम देवी का कहना है कि स्व-सहायता समूह से जुड़ने के बाद उनके जीवन में आत्मविश्वास और आर्थिक स्थिरता दोनों आए हैं। आज वे न केवल अपने परिवार के लिए सहारा बनी हैं, बल्कि गांव की अन्य महिलाओं के लिए भी प्रेरणा का स्रोत बन गई हैं। ग्रामीण आजीविका मिशन के माध्यम से जिले में महिलाओं को स्वरोजगार से जोड़ने और उन्हें आर्थिक रूप से सशक्त बनाने के लगातार प्रयास किए जा रहे हैं।

महिला दिवस पर उत्कृष्ट कार्य करने वाली 100 महिलाएं सम्मानित

मीडिया ऑडिटर, महासमुंद (निप्र)। अंतर्राष्ट्रीय महिला दिवस के उपलक्ष्य में आज महिला एवं बाल विकास विभाग द्वारा हम हैं शक्ति, हम हैं नारी थीम पर स्थानीय शंकराचार्य भवन में महिला दिवस का आयोजन किया गया। कार्यक्रम का शुभारंभ मां सरस्वती के तैलचित्र पर माल्यार्पण एवं दीप प्रज्वलन कर किया गया। कार्यक्रम में मुख्य अतिथि के रूप में महासमुंद विधायक श्री योगेश राजू सिन्हा उपस्थित रहे। इस अवसर पर जनपद अध्यक्ष श्री दिशा दीवान, नगर पालिका उपाध्यक्ष श्री देवीचंद राठो, जनपद सदस्य श्रीमती विजय लक्ष्मी जांगड, पार्षद पीयूष साहू, चंद्रशेखर बेलदर, ईश्वरी भोई, रमेश साहू, महेंद्र रिश्का, संदीप घोष, साजन यादव, धर्मेन्द्र महोबाय सहित अन्य जनप्रतिनिधि, समाजसेवी और बड़ी संख्या में महिलाएं मौजूद रहीं। विधायक श्री योगेश राजू सिन्हा ने अपने उद्बोधन में कहा कि पूरे विश्व में भारत को माता का दर्जा दिया गया है और देश में छत्तीसगढ़ को महतारी कहा जाता है। यह गर्व की बात है कि सन 1955 में छत्तीसगढ़ से मिनीमाता लोकसभा की पहली महिला सदस्य बनीं।

स्वत्वाधिकारी मुद्रक / प्रकाशक संदीप द्विवेदी द्वारा विप्र एक्सप्रेस प्रेस सीपत रोड सरकंडा बिलासपुर छत्तीसगढ़ से मुद्रित कर मीडिया ऑडिटर कार्यालय वार्ड 14 हल्दीबाड़ी एमसीबी छत्तीसगढ़ से प्रकाशित, संपादक संदीप द्विवेदी आर .एन .आई नं . सी टी एच आई एन /25/ए 1478 फोन नं .7974467831,9589645803, mediaauditor1@gmail.com पीआइबी एक्ट के तहत समाचार चयन के लिए जिम्मेदार , सभी विवादों का न्याय क्षेत्र रीवा होगा

अंतर्राष्ट्रीय महिला दिवस पर लोकभवन में महिलाओं का समान

मीडिया ऑडिटर, रायपुर (निप्र)। अंतर्राष्ट्रीय महिला दिवस और रंग पंचमी पर लोकभवन में महिला सम्मान समारोह और फूलों की होली कार्यक्रम का आयोजन किया गया। कार्यक्रम में शिक्षा, स्वास्थ्य, चिकित्सा, उद्यम और पत्रकारिता के क्षेत्र में उल्लेखनीय भूमिका अदा करने वाली महिलाएं शामिल हुईं। इस अवसर पर राज्यपाल रमेश डेका ने प्रदेश के विभिन्न स्थानों से आई शिक्षा, स्वास्थ्य, पोषण, स्वच्छता, आदिवासी विकास के क्षेत्र में जमीनी स्तर पर कार्य कर रही महिलाओं का सम्मान किया। उन्होंने स्वास्थ्य कार्यकर्ता, आंगनवाड़ी कार्यकर्ताओं का सम्मान कर प्रदेश में जन कल्याणकारी योजनाओं को जमीनी स्तर पर पहुंचाने और समाज के सभी लोगों की निःस्वार्थ भाव से सेवा के लिए उनके योगदान की सराहना की। डेका ने देश के विकास में महिलाओं के योगदान



की सराहना करते हुए कहा कि नारी शक्ति इस देश के विकास की धुरी है और मेरी सरकार अंतिम पॉक की महिलाओं तक विकास पहुंचाने के लिए कृत संकल्पित है। उन्होंने महिलाओं को संबोधित करते हुए कहा कि अंतर्राष्ट्रीय महिला दिवस हम सभी के लिए एक गौरवशाली दिन है। यह दिन महिला समानता की दिशा में कार्य करने प्रेरित करता है। अंतर्राष्ट्रीय महिला दिवस मनाते हुए, हम सभी को एक ऐसे विश्व के निर्माण के प्रति अपनी

प्रतिबद्धता को पुनः मजबूत करने की आवश्यकता है जहाँ सभी महिलाओं को सशक्त, सम्मानित और समावेशी बनाया जा सके। डेका ने कहा कि भारत सरकार की बेटी बचाओ बेटी पढ़ाओ, महिला शक्ति केंद्र, उज्वला योजना, प्रधानमंत्री मातृ वंदना योजना, प्रधानमंत्री महिला शक्ति केंद्र योजना, वन स्टॉप सेंटर और महिला हेल्पलाइन जैसी योजनाएं महिलाओं के सशक्तिकरण में मददगार साबित हुई हैं। महिला सशक्तिकरण एक सतत और

प्रगतिशील समाज के निर्माण का एक शक्तिशाली साधन है। इसलिए, छत्तीसगढ़ सरकार ने भी महिलाओं के उत्थान और सशक्तिकरण के लिए कई योजनाएँ और नीतियाँ विकसित की हैं। इनमें से कुछ हैं महतारी वंदन योजना, जो समाज के कमजोर वर्ग की महिलाओं को सामाजिक सुरक्षा प्रदान करती है। मुख्यमंत्री नोनी सशक्तिकरण सहायता योजना, किशोरी शक्ति योजना और सुकन्या योजना का उद्देश्य लड़कियों को लाभ पहुंचाना है। इस अवसर पर

स्पीकर के रूप में आमंत्रित डॉ. शम्मा चौबे ने कहा कि महिलाओं को सशक्त होने के लिए सबसे पहले अपनी मनःस्थिति को मजबूत करना आवश्यक है। शिक्षिका रंजीता साहू ने सुदूर क्षेत्रों में शिक्षा का अलख जगाने की यात्रा के अनुभव साझा करते हुए कहा कि समाज से हमें बहुत कुछ मिलता है उसे धीरे-धीरे कर समाज को लौटाना हम सभी की जिम्मेदारी है। उन्होंने बताया कि लोकभवन के प्रति उनके मन में बहुत आदर है क्योंकि 2005 में उनके पति को ताल्कालिक राज्यपाल के.एम.सेठ ने शिक्षा के लिए आर्थिक सहयोग प्रदान किया था। इसलिए वे और उनके पति गरीब बच्चों को बेहतर शिक्षा की दिशा में काम कर रहे हैं। उन्होंने 12 लाख रूपए का बैंक लोन लेकर वनांचल क्षेत्रों में 162 स्कूलों में स्मार्ट टी.व्ही. के माध्यम से आधुनिक शिक्षा के लिए काम किया। इसके अलावा गुरुक कार्यक्रम चलाकर बचत हेतु प्रेरित

किया। अंतर्राष्ट्रीय खिलाड़ी नेहा यादव ने अपनी सफलता के पीछे अपनी मां की भूमिका को रेखांकित करते हुए बताया कि उनकी मां ने एक सिंगल पैंट के रूप में उनका पालन पोषण किया। जबकि उनके जन्म के पहले ही पिता द्वारा त्याग दिए जाने के बाद उनके पास आया का कोई जरिया नहीं था फिर भी उन्होंने अकेले ही अपनी बेटी को अच्छी परवरिश दी और अंतर्राष्ट्रीय खिलाड़ी बनाया। कार्यक्रम में डॉ. प्रीति सतपथी ने महिलाओं से जुड़े आवश्यक कानूनों और अधिनियमों की जानकारी दी। इस अवसर पर श्रीमती प्रदीपा प्रसादा ने वनांचल क्षेत्रों में कार्य के अपने अनुभव साझा करते हुए कहा कि छत्तीसगढ़ की महिलाओं की सराहना करते हुए कहा कि यहाँ की महिलाएं संघर्ष करते हुए भी मजबूती से अपने घर और समाज के विकास में योगदान दे रही हैं, जो प्रेरणादायक है।

6 किलो गांजा के साथ महिला सहित दो आरोपी गिरफ्तार



मीडिया ऑडिटर, रायपुर (निप्र)। राजधानी में गांजा तस्करों के खिलाफ पुलिस को बड़ी सफलता मिली है। संयुक्त कार्रवाई में पुलिस ने एक महिला समेत दो आरोपियों को गिरफ्तार कर उनके कब्जे से 6.140 किलोग्राम गांजा और तस्करों में इस्तेमाल किया गया दोपहिया वाहन जब्त किया है। जब्त मशरूका की कुल कीमत लगभग 3.57 लाख रुपये बताई जा रही है। यह कार्रवाई स्मृति राजनाला, पुलिस उपायुक्त (अपराध एवं साइबर) और उमेश प्रसाद गुप्ता, पुलिस उपायुक्त (मध्य क्षेत्र) की संयुक्त निगरानी में एंटी क्राइम एंड साइबर यूनिट, एंटी नारकोटिक्स टास्क फोर्स और

तेलीबांधा थाना पुलिस की टीम ने की। पुलिस को 7 मार्च को सूचना मिली थी कि एक एक्टिवा वाहन में सवार महिला और पुरुष अपने पास बैग में गांजा रखकर आरंग से रायपुर की ओर आ रहे हैं। सूचना मिलते ही पुलिस टीम ने तेलीबांधा क्षेत्र में किया कार शुरुम के सामने आरंग-रायपुर रिंग रोड पर नाकेबंदी कर दी। इसी दौरान संदिग्ध एक्टिवा को रोकने का प्रयास किया गया, लेकिन चालक ने वाहन तेज गति से भगाने की कोशिश की। पुलिस टीम ने पीछा कर घेराबंदी करते हुए दोनों को पकड़ लिया। पृच्छाछा में महिला ने अपना नाम माधुरी जैन डॉर्न डाली और युवक ने कृष्ण साहू बताया।

शैक्षणिक सहयोग के लिए नागार्जुन विज्ञान महाविद्यालय और IIT के बीच MOU

मीडिया ऑडिटर, रायपुर (निप्र)। शासकीय नागार्जुन स्नातकोत्तर विज्ञान महाविद्यालय रायपुर और अंतर्राष्ट्रीय सूचना प्रौद्योगिकी संस्थान (IIIT) नवा रायपुर के बीच शैक्षणिक तथा अनुसंधान सहयोग को मजबूत करने के उद्देश्य से एक समझौता किया गया। इस समझौते के माध्यम से दोनों संस्थान संयुक्त रूप से अनुसंधान कार्य, तकनीकी प्रशिक्षण, कार्यशालाएं, संगोष्ठियां तथा छात्र-शिक्षक आदान-प्रदान कार्यक्रमों को बढ़ावा देंगे। इस अवसर पर महाविद्यालय के प्राचार्य अमिताभ बनर्जी ने कहा कि इस सहयोग से विद्यार्थियों को आधुनिक तकनीकी ज्ञान, नवाचार आधारित अध्ययन तथा अनुसंधान के नए अवसर मिलेंगे। वहीं संस्थान के निदेशक ओ.पी. व्यास ने कहा कि यह समझौता दोनों संस्थानों के बीच विज्ञान और प्रौद्योगिकी के क्षेत्र में शैक्षणिक सहयोग को और मजबूत करेगा। कार्यक्रम में संस्थान के कुलसचिव पुण्या पटलानी, गणित विभाग के



मिथिलेश चौबे तथा लखिंदर मुर्मू उपस्थित रहे। वहीं महाविद्यालय की ओर से विज्ञान क्लब संयोजक सरोज शर्मा, सूचना प्रौद्योगिकी प्रभारी योगेश्वरी पाल तथा संगणक विज्ञान विभागाध्यक्ष किरण बाला दुबे भी मौजूद रहीं। इस समझौते के माध्यम से दोनों संस्थानों के बीच संयुक्त शोध

परियोजनाएं, प्रशिक्षण कार्यक्रम तथा तकनीकी गतिविधियां संचालित की जाएंगी, जिससे विद्यार्थियों को नई तकनीकों और अनुसंधान के बेहतर अवसर प्राप्त होंगे। यह पहल विज्ञान, नवाचार और बहुविधयुक्त सहयोग को बढ़ावा देने की दिशा में एक महत्वपूर्ण कदम मानी जा रही है।

बाजार में गुम हुआ 6 वर्षीय बालक, उरला पुलिस ने चंद घंटों में परिजनों से मिलाया

मीडिया ऑडिटर, रायपुर (निप्र)। बिरगांव बाजार में अपने परिजनों से बिछड़कर गुम हुए 6 वर्षीय बालक को उरला पुलिस ने त्वरित कार्रवाई करते हुए चंद घंटों के भीतर ढूँढकर सुरक्षित उसके परिजनों के सुपुर्द कर दिया। जानकारी के अनुसार 7 मार्च को उरला थाना क्षेत्र के बिरगांव बाजार में एक 6 वर्षीय बालक के परिजनों से बिछड़कर गुम हो जाने की सूचना पुलिस को मिली। सूचना मिलते ही मामले की जानकारी वरिष्ठ अधिकारियों को दी गई, जिसके बाद उनके निर्देशन में गुमशुदा बालक की तलाश के लिए पुलिस टीम को आवश्यक दिशा-निर्देश दिए गए। इसके बाद थाना उरला की पुलिस टीम ने बालक के परिजनों से विस्तृत जानकारी जुटाई और बाजार क्षेत्र में सघन तलाश शुरू की। पुलिस ने पेट्रोलिंग करते हुए आसपास के इलाकों में खोजबीन की। त्वरित कार्रवाई के दौरान पुलिस को गुमशुदा बालक मिल गया। बालक की पहचान सिद्धांत सिंसोदिया (उम्र 6 वर्ष), पिता मुकेश सिंसोदिया, निवासी कैलाश नगर, बिरगांव के रूप में हुई। पुलिस ने उसे सुरक्षित उसके परिजनों के सुपुर्द कर दिया। अपने बेटे को सकुशल वापस पाकर परिजनों ने पुलिस का आभार व्यक्त किया और त्वरित कार्रवाई के लिए उरला थाना पुलिस का सराहना की।



महतारी वंदन योजना से महिलाओं को मिल रहा आर्थिक संबल

मीडिया ऑडिटर, रायपुर (निप्र)। प्रदेश की महिलाओं को आर्थिक रूप से सशक्त एवं आत्मनिर्भर बनाने की दिशा में मुख्यमंत्री श्री विष्णु देव साय की पहल पर संचालित महतारी वंदन योजना महत्वपूर्ण भूमिका निभा रही है। इस योजना के तहत पात्र महिलाओं के बैंक खातों में प्रतिमाह 1000 रुपये की राशि सीधे अंतरित की जा रही है, जिससे उन्हें अपनी आवश्यकताओं की पूर्ति करने में सहायता मिल रही है। योजना से महिलाओं के जीवन में सकारात्मक बदलाव देखने को मिल रहा है। इसी क्रम में जशपुर जिले के ग्राम झरगांव निवासी श्रीमती प्यारी मांडों को भी महतारी वंदन योजना का लाभ प्राप्त हो रहा है। उनके खाते में प्रत्येक माह मिलने वाली सहायता राशि से वे अपने परिवार की दैनिक आवश्यकताओं को पूरा कर पा रही



हैं। इससे उन्हें आर्थिक रूप से सहयोग मिल रहा है और घर की जिम्मेदारियों को निभाने में सुविधा हो रही है। श्रीमती प्यारी मांडों बताती हैं कि शासन की इस योजना से उन्हें नियमित रूप से 1000 रुपये प्राप्त हो रहे हैं, जिससे वे घर के छोटे-मोटे खर्चों के साथ बच्चों की पढ़ाई-लिखाई में भी मदद कर पाती हैं। इससे उनके परिवार को आर्थिक संबल मिला है और वे

रायपुर में प्रेमेंट इंटीरियर डिजाइनर को मारा थप्पड़ टी शर्ट खींची, धक्का दिया, डॉंग रेस्क्यू टीम ने बीच सड़क मारपीट की, डॉंग-मोबाइल छीने

मीडिया ऑडिटर, रायपुर (निप्र)। पालतू कुत्ते की सही देखभाल नहीं करने पर 'पशु प्रेमी रेस्क्यू संस्था' की सदस्य ने गर्भवती महिला को थप्पड़ मारा है। उसकी टी-शर्ट को खींचकर उसे धक्का दिया। बीच सड़क हुए इस विवाद का वीडियो भी सामने आया है। जिसमें 2 महिला गर्भवती को मारते नजर आईं। मामला पुरानी बस्ती क्षेत्र का है। पीड़िता का आरोप है कि पेट्स की देखभाल को लेकर रेस्क्यू सदस्यों ने मारपीट की और पेट्स और मोबाइल छीनकर ले गए। पीड़िता ने रेस्क्यू संस्था की सदस्य किरण घनश्याम आहूजा के खिलाफ थाने में शिकायत दर्ज कराई है। पुलिस केस दर्ज कर मामले की जांच कर रही है।

स्वयं को अधिक आत्मनिर्भर महसूस कर रही हैं। महतारी वंदन योजना के माध्यम से जिले की पात्र महिलाओं को प्रत्यक्ष आर्थिक सहायता मिल रही है, जिससे वे परिवार की आर्थिक जिम्मेदारी में

सहभागिता निभाते हुए आत्मनिर्भर बनने की दिशा में आगे बढ़ रही हैं। योजना से महिलाओं के जीवन स्तर में सुधार के साथ उनके आत्मविश्वास में भी वृद्धि हो रही है।

पुरातत्वीय धरोहरों के संरक्षण में जनभागीदारी बढ़ाने जिला पुरातत्वीय संघों के गठन पर कार्यशाला शुरू

मीडिया ऑडिटर, रायपुर (निप्र)। प्रदेश की पुरातत्वीय धरोहरों के संरक्षण, संवर्धन और जनभागीदारी को सुदृढ़ बनाने की दिशा में संस्कृति विभाग द्वारा एक महत्वपूर्ण पहल की गई है। संस्कृति मंत्री श्री राजेश अग्रवाल के निर्देश पर संस्कृति विभाग अंतर्गत पुरातत्त्व, अभिलेखागार एवं संग्रहालय संचालनालय, रायपुर द्वारा जिला पुरातत्वीय संघों के निर्माण एवं कार्यविधियां- विषय पर तीन दिवसीय कार्यशाला का आयोजन किया जा रहा है। यह कार्यशाला 07 से 09 मार्च 2026 तक महंत घासीदास स्मारक संग्रहालय, सिविल लाइन्स, रायपुर में आयोजित की जा रही है। महंत घासीदास स्मारक संग्रहालय में 07 से 09 मार्च तक आयोजन, विशेषज्ञों ने साझा किए विरासत संरक्षण के अनुभवकार्यशाला का मुख्य उद्देश्य राज्य के विभिन्न जिलों में जिला पुरातत्वीय संघों के गठन, उनके कार्य एवं दायित्वों को स्पष्ट करना तथा पुरातत्वीय धरोहरों के संरक्षण में उनकी सक्रिय भूमिका सुनिश्चित करना है। इस आयोजन के माध्यम से जिला स्तर पर पुरातत्वीय धरोहरों के संरक्षण के लिए एक मजबूत संस्थागत ढांचा तैयार करने और स्थानीय स्तर पर जनसहभागिता को प्रोत्साहित करने का प्रयास किया जा रहा है। कार्यशाला के दौरान पुरातत्त्व, संग्रहालय प्रबंधन तथा विरासत संरक्षण से जुड़े विशेषज्ञों द्वारा विभिन्न तकनीकी सत्रों का आयोजन किया जा रहा है। इन सत्रों में जिला पुरातत्वीय संघों के प्रतिनिधियों को प्रशिक्षण प्रदान



किया जा रहा है, ताकि वे अपने-अपने जिलों में धरोहर संरक्षण से जुड़े कार्यों को अधिक प्रभावी ढंग से संचालित कर सकें। प्रथम तकनीकी सत्र में -संग्रहालयों के संचालन में जिला पुरातत्वीय संघों की भूमिका- विषय पर मुख्य व्याख्यान प्रो. आर. एन. विश्वकर्मा, सेवानिवृत्त प्राध्यापक एवं पूर्व विभागाध्यक्ष, प्राचीन भारतीय इतिहास, संस्कृति एवं पुरातत्त्व, इंदिरा कला एवं संगीत विश्वविद्यालय द्वारा दिया गया।

उन्होंने अपने व्याख्यान में संग्रहालयों के सुचारु संचालन, स्थानीय समुदाय की भागीदारी तथा पुरातत्वीय धरोहरों के संरक्षण में जिला स्तर के संघों की महत्ता पर विस्तार से प्रकाश डाला। इसके बाद आयोजित परिचर्चा सत्र में राज्य के विभिन्न जिलों से आए प्रतिनिधियों ने अपने-अपने क्षेत्रों में जिला पुरातत्वीय संघों के माध्यम से संचालित गतिविधियों की जानकारी साझा की। साथ ही उन्होंने कार्यान्वयन के दौरान आने वाली चुनौतियों और समस्याओं पर भी चर्चा की, जिन पर विशेषज्ञों ने व्यावहारिक और सामाजिकरी सुझाव प्रस्तुत किए।

छत्तीसगढ़ से 400 बच्चे लापता...इनमें लड़कियां सबसे ज्यादा: देशभर में 33,577 मामले, पश्चिम बंगाल में सबसे ज्यादा चाइल्ड मिसिंग केस

मीडिया ऑडिटर, रायपुर (निप्र)। छत्तीसगढ़ के 400 बच्चे लापता हैं। इनका पता आज तक पुलिस नहीं लगा पाई है। महिला बाल विकास मंत्रालय की 'मिसिंग चिल्ड्रन' रिपोर्ट से इस बात का खुलासा हुआ है। देशभर में बच्चों के लापता होने के मामले लगातार चिंता बढ़ा रहे हैं। मिसिंग चिल्ड्रन रिपोर्ट के अनुसार, 1 जनवरी 2025 से 31 जनवरी 2026 के बीच देश में कुल 33 हजार 577 बच्चे लापता हुए। इनमें से 7 हजार 777 बच्चों का अब तक कोई पता नहीं चल पाया है, जबकि बाकी बच्चों को पुलिस और प्रशासन ने खोज लिया है। रिपोर्ट के मुताबिक, इसी अवधि में छत्तीसगढ़ से 982 बच्चे लापता हुए। इनमें से 582 बच्चों को बरामद कर लिया गया, जबकि 400 बच्चे अब भी लापता हैं। बच्चों के गायब होने के मामलों में छत्तीसगढ़ देश में छठे स्थान पर है। प्रदेश में 14 से 17 साल के बच्चे लापता हैं, जिसमें लड़कियों की संख्या ज्यादा है।

पश्चिम बंगाल देश में पहले नंबर पर रिपोर्ट के अनुसार, सबसे ज्यादा मामले पश्चिम बंगाल में दर्ज हुए हैं।